



НАША СЛОВА

Штотыднёвая газета
(Выходзіць з сакавіка 1990 г.)

45(101)

11 лістапада
1992 г.

Кошт 1 рубель
(Па падпісцы — 10 кап.)



ПОСТУП ТЫДНЯ

**ЗАКОНЧЫўСЯ ВІЗІТ
ДЗЯРЖАўНАЙ ДЭЛЕГА-
ЦЫІ БЕЛАРУСІ У ФІН-
ЛЯНДЫЮ**, дзе было падпі-
сана пагадненне аб садзей-
нічэнні ў ажыццяўленні і
ўзаемнай абароне інвести-
цый.

**У СУВЯЗІ З ВЫХАДАМ
КРАІН БАЛТЫЙ, УКРАІН-
Ы З РУБЛЕВАЙ ЗОНЫ**, з
мэтаю абароны спажывец-
кага рынку Рэспублікі Бела-
русь, пачынаючы з 10 лі-
стапада 1992 года, усе хар-
човыя тавары, уключаючы
тытунёвыя і вінна-гарэлач-
ныя вырабы, на прадпрыем-
ствах рознічнага гандлю ўсіх
форм уласнасці прадаюцца
толькі за разліковыя білеты
нацыянальнага банка.

**ЖУРЫ КОНКУРСУ ПА
СТВАРЭННІ НАЦЫЯ-
НАЛЬНАГА ГІМНА БЕЛА-
РУСІ ПРЫНЯЛО РАШЭН-
НЕ ПРАДОЎЖЫЦЬ ТЭР-
МІН ПАДАЧЫ ЗАЯВАК НА
УДЗЕЛ У КОНКУРСЕ ДА
1 СНЕЖНЯ ГЭТАГА ГОДА.**

**МІНІСТЭРСТВА СУВЯЗІ
МІЛЬЁННЫМІ НАКЛАДАМІ
УПЕРШЫНЮ ВЫПУСЦІ-
ЛА ЦАЛКАМ БЕЛАРУСКА-
МОЎНЫЯ ВІНШАВАЛЬ-
НЫЯ ПАШТОЎКІ ДА РОЗ-
НЫХ НАГОД.**

**ЗАКОНЧЫўСЯ ДРУГІ
МІЖНАРОДНЫ ФЕСТИ-
ВАЛЬ «АДРАДЖЭННЕ
БЕЛАРУСКАЙ КАПЭЛЫ»**,
які праходзіў у дзвюх залах
Менскай філармоніі.

**ЧЫМ НА КІЕСКІ
СПАДЗЯВАЦА.
ЛЕПШ НА ГАЗЕТУ
ПАДПІСАЦА!**

Да 15 лістапада пра-
цягнута падпіска на
рэспубліканскія газе-
ты і часопісы, у тым
ліку і на «Наша слова».
Напамінаем, індэкс
«Нашага слова»: 63865.
Кошт падпіскі на паў-
годдзе: 21 рубель.

**Туга па былой імперыі —
хвароба працяглая**

Стар. 2

**Цяпер яшчэ
і «Ватра»!
Стар. 3**

**Старшыня
Інбелкульта
Стар. 4**

НАПОЎНІЦЬ СУВЕРЭНІТЭТ РЭАЛЬНЫМ ЗМЕСТАМ

У Міністэрстве інфармацыі Рэспублікі Беларусь су-
стрэліся прадстаўнікі самых розных перыядычных
выданняў. Гутарку вёў міністр інфармацыі Анатоль
Бутэвіч. Цікава, што субяседніцаў пачынала не толькі
трывога за выжыванне ўласных газет, а і праблемы бе-
ларускага Адраджэння.

Таму міністр наступным чынам асакартарызаваў са-
лоўны змест гаворкі: «Роля сродкаў масавай інфар-
мацыі ў справе нацыянальнага Адраджэння, ва ўста-
ляванні дзяржаўнага суверэнітэту Беларусі».

Прамоўца, у прыватнасці,
адзначыў, што сёння ў рэс-
публіцы зарэгістравана 604
газеты і часопісы, але па-
беларуску выдаецца ўсяго
140.

Было адзначана, што ста-
наўленне беларускай дзяр-
жаўнасці ідзе няпроста. Трэ-
ба працаваць і працаваць,
каб напоўніць наш нацыя-
нальны суверэнітэт рэальным
зместам. Сродкі масавай ін-
фармацыі рэспублікі здоль-
ны на большае, чым гэта
яны робяць сёння. Міністр
інфармацыі параўнаў журна-
лістаў з хірургамі.

— У нас — вострая зброя,
як у хірурга скальпель. І
не дай Бог працаваць не на
кансалідацыю... Нас павінен
аб'ядноўваць агульны інтар-
эс — усе павінны быць
грамадзянамі. Мы перш за
ўсё — з аднае дзяржавы.

Зразумела, што на сустрэ-
чы не засталася па-за ўва-
гай моўная сітуацыя на Бе-
ларусі. А. Бутэвіч, у прыват-
насці, падкрэсліў, што абвя-
шчэнне дзяржаўнага суверэ-
нітэту ўжо само па сабе па-
збаўляе падстаў выступаць
супраць дзяржаўнага адна-
моўя. Тым больш, што мена-
віта рускай мове сёння ў нас
нішто не пагражае. Дзяржаў-
ная мова павінна быць адна:

не можа ў чалавека існаваць
двух маці.

Друк часам уступае ў су-
пярэчнасць з Законам аб мо-
вах. Многія выданні шука-
юць аргументы для ўвядзення
двухмоўя. Таму міністр і да-
следаваў пытанне: «Які ж
прыклад падае прэса ў справе
выканання Закона?» Пра-
моўца падкрэсліў, што мож-

на прывесці публікацыі, дзе
родная мова вызначаецца як
дыялект. Хіба ж гэта не аб-
раза? Ствараецца ўражан-
не, што асобныя журналісты
імкнуцца давесці да чытача
думку: з цягам часу, маў-
ляў, беларусізацыя зачыніць
для некага дзверы на Бела-
русі. І калі ёсць у кагосьці
свядомая мэта распаліць
варожасць, то робіцца зразу-
мельным на каго, на якія ідэі
працуюць пэўныя публіка-
цыі...

Ад Рэспубліканскай Рады
ТБМ імя Ф. Скарыны ў су-
стрэчы ўдзельнічаў В. Віль-
тоўскі. Ён заўважыў, што
многія выданні канкрэтную
працу па выкананні Закона
аб мовах падмяняюць пу-
стымі развагамі. На жаль,
амаль нідзе не друкуюцца
практычныя ўрокі роднай

мовы. Праўда, апошнім ча-
сам гэты прабел імкнецца
запоўніць газета «Наша сло-
ва». Зайшла гаворка і пра га-
зету «Во славу Родины», дзе
для тых, хто жадае выву-
чаць беларускую мову, друку-
ецца тэматычная старонка
«Паходня».

Наступны аспект праблем,
закранутых на сустрэчы —
публікацыі, звязаныя з дзяр-
жаўнай сімволікай. Падкрэс-
лівалася, што ў сродках ма-
савай інфармацыі назіраецца
непрыняцце дзяржаўнай
сімволікі. Што ўжо тут ка-
заць аб нейкай павазе да
Беларусі ў сусветнай прасто-
ры?.. Праўда, ёсць газеты,
якія з нумара ў нумар абуд-
жаюць гістарычную свядо-
масць беларусаў. Сярод такіх
выданняў міністр інфармацыі
назваў «Культуру», «Літара-
туру і мастацтва», «Чырво-
ную змену», «Настаўніцкую
газету»...

А. Бутэвіч звярнуў увагу
прысутных, што ў беларускім
друку дагэтуль прысутнічае
настальгія па СССР.

У выступленні міністра і ас-
татніх удзельнікаў сустрэчы
закраналася і тэма культу-
ры палемікі. «Давайце па-
важаць у працэсе чалавек-
а, а ў спрэчках выкладаць
толькі факты», — прапанаваў
міністр.

Удзельнікам паведамілі,
што Міністэрства інфармацыі
плануе ў хуткім часе правесці
нараду-семінар па тут
ужо абмеркаваных прабле-
мах, куды, відаць, запрасяць
прадстаўнікоў усіх перыя-
дычных выданняў. Задума,
безумоўна, слуханая. Добра
было б, каб гаворка не ска-
цілася да ўказанняў, як і
што пісаць.

А. КАРЛЮКЕВІЧ.



НА ЗДЫМКУ: народны дэпутат Вярхоўнага Савета Рэс-
публікі Беларусь паэт А. Вярцінскі і міністр інфармацыі
А. Бутэвіч.

Фота Лявона ДУБАНЕВІЧА.

На сесіі Вярхоўнага Саве-
та Рэспублікі Беларусь за
закрытымі дзвярыма абмер-
каваны ў першым чытанні
праект ваеннай дактрыны.
На кароткай прэс-канфэрэн-
цыі старшыня пастаяннай ка-
місіі Мечыслаў Грыб паведа-
міў журналістам, што перад
народнымі дэпутатамі з ас-
ноўным дакладам выступіў
міністр абароны Рэспублікі
Беларусь Павел Казлоўскі. У
сваім выступленні ён пад-
крэсліў, што праект дактры-
ны, падрыхтаваны Міністэр-
ствам абароны РБ, улічвае
сённяшні стан нашай дзяр-

жавы і адкладаць яго пры-
няцце нельга, бо гэта стры-
мае ўвядзенне ў дзеянне ін-
шых законаў ваеннага накі-
рунку. Павел Казлоўскі
адказаў на шматлікія пы-
танні народных дэпутатаў.
Нягледзячы на тое, што
праект ваеннай дактрыны
не вельмі моцна крытыкаваў-
ся, ён з першага галасаван-
ня не быў прыняты.

* * *

1 і 2 лістапада ў Беларусі
з афіцыйным візітам знахо-
дзіўся Генеральны сакратар

НАТА доктар Манфрэд Вёр-
нер. Ён быў прыняты Стар-
шыняй Вярхоўнага Савета
Рэспублікі Беларусь Стані-
славам Шушкевічам. Адбы-
лася саракаціхвілінная ра-
змова за закрытымі дзвя-
рыма.

У выступленні перад жур-
налістамі Генеральны сакра-
тар НАТА сказаў, што Бела-
русь, якая стала незалежнай
дзяржавай, на Захадзе ўс-
прымаецца як раўнапраўны
партнёр у шматграннай між-
народнай дзейнасці. М. Вёр-
нер заявіў, што ён ад'язджае
з нашай краіны ўпэўненым

у добрыя перспектывы раз-
віцця ўзаемавыгоднага су-
працоўніцтва.

Станіслаў Шушкевіч ад-
значыў, што ён інфармаваў
лідэра НАТА аб тым, што
Беларусь імверда прытрымлі-
ваецца статусу нейтральнай,
без'ядзернай дзяржавы.

Адбыліся сустрэчы Гене-
ральнага сакратара НАТА
з намеснікам старшыні Са-
вета Міністраў рэспублікі
Станіславам Брылем, міні-
страм замежных спраў Пят-
ром Краўчанкам, міністрам
абароны РБ Паўлам
Казлоўскім.

У ПРЫВАТНАСЦІ, сёння вельмі складана гаварыць пра беларускі нацыяналізм. Такая тэма ў нядаўнія гады лічылася невярагодна крамольнаю. Сёння, калі хто і дапускае падобныя развагі, то робіць гэта нібы прабаваючыся, з няёмкасцю, бо гутарка ж ідзе пра нацыяналізм беларускі. Пра гонар «велькороссов», пра амерыканскую вялікую нацыю можна, а пра вартасці беларускай гучна разважаць не прынята, бо тым самым, крый Божа, пакрыўдзіш некага з большых ці меншых «братоў». Паняцце ж нацыяналізм на Беларусі яшчэ нядаўна ды і цяпер калінікалі звязваецца з нават нязначнымі праявамі беларускасці: ужыванне беларускай мовы, праяўленне цікавасці да роднай гісторыі, узаўважэнне занябаных старонак нацыянальнай культуры.

Аўтар, папраўдас кажучы, трымаецца думкі, што любоў да роднага краіны і нацыяналізм ніколі не шкодзіць.

Патрэба канкрэтнай гаворкі відавочная. Крыўдзяць вядомыя рэгіёны колішняга Саюза, дзе, можа, і не асноўнае, але ўсё ж пэўнае месца займаюць пытанні нацыянальнасці. І ў нашай «стабільнай» рэспубліцы, якая выйшла на няпросты шлях станаўлення суверэннага, знаходзіцца сіла, што не супраць пад выглядам нацыянальных аспектаў рэалізаваць свае палітычныя пачыненні. Па-іншаму не скажаш пра створаную «праблему» Заходняга Палесся або раз-пораз чутныя на Гомельшчыне ды Віцебшчыне галасы, пазначаныя прарасійскім адценнем.

А таму варты памятаць пра неабходнасць усталявання на Беларусі, тым больш пры існуючых грамадска-палітычных варунках, шматлікіх атрыбутаў нацыянальнай незалежнасці, без якіх рэспубліка па-ранейшаму застаецца прыдаткам нейкай з мацнейшых краін, а не зямля для шмат каго будзе выконваць ролю ўсяго толькі тэрыторыі пражывання. У гэтым кантэксце бачыцца актыўным усталяванне на Беларусі беларускасці, што мусіць адпавядаць яе дзяржаўнаму статусу. Не думаецца, што такая аксіёмная для многіх дзяржаў выснова не прымаецца большасцю беларускага грамадства. На гэтай н-

ве і павінен адыграць сваю ролю рацыянальны нацыяналізм (на Беларусі — беларускі, у Нямеччыне — нямецкі, як і ў Францыі — французскі; пералік можа быць поўным. Асновай

яго з'яўляецца элементарная самапавага народа, што становіцца грунтам для павялічэння яго з боку далёкіх і блізкіх суседзяў.

Пра ўсё гэта на Беларусі застаецца пакуль толькі марыць. Самапавага народа можа выснецца на грунце глы-

Радзіме. Ды што казаць пра культуру, тым больш нейкія там «бугі-вугі»! Яе праявы цэняцца хіба толькі ў краінах, як пісалася раней, з «загінальнымі дадам». На нямераных абшарах колішняга Саюза праблема культуры стаяць далёка па-за шэрагамі «лідаіруючай дзесяткі».

Зрэшты, не толькі на нівэ музычнага мастацтва ды праз радыёэфір (тое ж варту казаць і пра эфір тэлевізійны) людзям з беларускім грамадзянствам не прымаюцца патрыятычныя на-

ўзялося правесці Беларускае згуртаванне вайскоўцаў пры падтрымцы асноўных дэмакратычных партый і рухаў 8 верасня на плошчы Незалежнасці ў Менску, адразу ж была распэна ледзве не як нацыяналістычны шабаш з антырускай накіраванасцю. Адзін з вайсковых афіцыйных прапагандыстаў з пажарамі палкоўніка, выступаючы ў тэлепраграме «НІКа» (5 верасня), дагаварыўся да таго, што перамога над Оршай была толькі невялікім эпізодам Лівонскай вайны, а

ндэрому». Да таго ж Беларускае згуртаванне вайскоўцаў заанада актыўна ўзялося разграбаць завалы злоўжыванняў у арміі. А хто з нас не без граху? Глядзіш, выведзеш на свет белы гэтыя неўтаймоўныя хлонтцы з БЗВ і некага з міністэрства чынавенства. Небяспечна! Таму і пускаяцца ў ход выпрабаваная дзесяцігоддзямі карта нацыяналізму. Ды позна ўжо, шануюнае спадарства. Грамадская думка сёння мае большы досвед, чым нават у перыяд публікацый накішталь «Пены на волне перестройки». І ніякі гвалт не змусіць наверх у прапагандысцкія наскокі, накішталь таго, што сімвалічная (сімвалічная!) прысяга, якую вольны даваць кожны грамадзянін незалежнай дзяржавы, можа мець «негатывныя політычныя наступствы».

Шлях да незалежнасці — рэальны, а не дэкларатывны — доўгі і няпросты. Многімі хваробамі яшчэ даўдзецца перахварэць грамадству. Адна з іх, відавочна, найбольш цяжкая — настальгія па ранейшай імперыі. Адным з паказчыкаў пазбаўлення ад яе маюць стаць роўныя адносіны да ўсіх суседзяў, аднолькавае ўспрыняццё як рускіх, так і палякаў, як немцаў, так і татар, усіх народаў без выбару. З некаторымі з іх мы ваявалі. Шмат каго перамаглі. Нехта браў верх над намі. Але ж важна, не каго перамаглі нашы продкі ў канкрэтнай бітве. Галоўнае, што перамаглі менавіта нашы продкі, і дзякуючы ім мы сёння ладзім будучыню. Пакручасты шлях да незалежнасці вымагае прывесці і нацыянальную базу, як ёсць намер рабіць з рэспубліканскім заканадаўствам да сусветнага стандарту. Можа, тады і настане час, калі грамадзяне адной рэспублікі не будуць бачыць у кожным, хто мае іншую думку, асабістага ворага. У такім разе нарэшце спыніцца пабудова грамадства па метаду «англійскага газона». І нарэшце нашы людзі з гонарам змогуць сказаць: «Мы — грамадзяне Беларусі!»

Ігар ЧАРНЯЎСКІ,
старшыня пастаяннай камісіі Менгарсавета па культуры, галаснасці і захаванні гісторыка-культурнай спадчыны.
«Добры вечар».
5 кастрычніка 1992 г.

Туга па былой імперыі — хвароба працяглая

бокіх ведаў пра сваю гісторыю, культуру, традыцыі, праз павагу да продкаў, імі створанага, пры захаванні прынцыпу ўзаемапераемнасці пакаленняў і іх спраў. Падобнае ў рэспубліцы ці адсутнічае, ці існуе ў дастаткова дэфармаваных формах, што ў немалой ступені вызначае адносіны да Беларусі з боку нашых суседзяў. Пра адкрыты цыннізм, абразы на адрас культурных, эканамічных набыткаў беларускай зямлі гаварыць, праўда, не даводзіцца. На вуліцы, урэшце, апошняя чвэрць XX стагоддзя, і сёння не кожны асмеліцца такое выказаць у вочы. Але ж і панібрацкае налічванне па плячы, маўляў, «добрыя вы хлопцы, беларусы», ніяк нельга прымаць за павагу да народа.

Патрэбны прыклад? Вось адзін з прыкметнейшых. Штораніцы мільёны грамадзян Беларусі свае сныданні шчодро прыпрыўваюць дасціпнай інфармацыяй «Радзёфакта». Тут, здавалася б, шырокая ніва для прапаганды беларускай спеўна-музычнай культуры. Чаму з ранняга не ўзбадэрыць беларускага слухача ўласнымі рытмамі? Але на гэта дзяржаўнае радыё не мае, відаць, ні сіл, ні, што найважней, жадання. Не без пэўнай пазіцыі дзяржавы ў цэлым сёння многія адметныя музычныя калектывы мусяць, каб даясці да слухача свае творчыя набыткі, ці запісваюць саматужныя магнітаабытомы, ці, спакуючы сваім імпульсам за межамі, выдаюць уласную аўдыёпрадукцыю не ў сябе па

чутці. Возьмем для прыкладу вярэйка. Нарэшце калегія Міністэрства абароны Рэспублікі Беларусь прыйшла да высновы пра неабходнасць прыняцця камандным складам Беларускага войска (афіцыйнай назвы для беларускіх вайсковых фарміраванняў, здаецца, яшчэ не існуе) прысягі на вернасць народу і дзяржаве. Несумненна, што такая надзвычай важная прысяга ў жыцці краіны можа стаць нацыянальнай урачыстасцю і павінна б спалучыцца з нейкай надзвычайнай гістарычнай датай. Для Беларусі такімі могуць быць перамогі ў Грэнвальдскай або Аранскай бітвах. Менавіта над Грэнвальдам і над Оршай ў старажытнасці было абаронена права народа на існаванне, а значыць — і дзяржаўная незалежнасць. Абедзве гэтыя падзеі маюць непазбавную сувязь з вартасцю беларускай зброі, сіла якой была скіравана на абарону нацыянальных інтарэсаў.

У дадзеным выпадку якраз і можа быць захаваны прынцып пераемнасці мінулага і сучаснасці. Ды вайсковыя чыноўнікі наважыліся трымаць ранейшага падыходу, які добра вядомы яшчэ з часоў «папулярнасці» слоў даўняе песні: «до основанья, а затем... мы своей, мы новый мир построим». Да якіх вынікаў прыводзіць нежаданне захоўваць памяць пра мінуўшчыну і паслугаванне яе ўрокам, можна бачыць на яскравым прыкладзе сённяшняга дня. Адметна, што акцыя выхавання-патрыятычнай накіраванасці — Дзень беларускай вайскавай славы, якую

якой справядлівае нарашце «восторжествовала»: больш моцны бок урываў усё ж сабе кавалак чужой тэрыторыі (нішто сабе справядлівае, якая апраўдвае тэрытарыяльны захопы!). Ці наўмысна, ці ад недасведчанасці ён абышоў увагаю той факт, што значныя абшары Еўропы наважваліся раздзяліць між сабою Маскоўская дзяржава (не Расія, як было сказана ў праграме «НІКа») і імперыя Габсбургі. У XVI стагоддзі не без намаганняў нашых продкаў гэтага здзейсніць не ўдалося. Кананізацыя беларускіх земляў адбылася ў канцы XVIII стагоддзя, калі тры імперыі — Аўстра-Венгерская, Пруская і, на гэты раз ужо, Расійская — падзялілі між сабой землі Рэчы Паспалітай.

Прычыны нелюбаві беларускага генералітэту да Беларускага згуртавання вайскоўцаў можна бачыць у недасведчанасці першых у пытаннях нацыянальнай гісторыі, традыцый. На старой завядзёнай высокапастаўлены вайсковы чын не можа сабе дазволіць «апусціцца» да роўнай гутаркі з нейкімі там маёрамі ці падпалкоўнікамі. Невуцтва пасуе перад ведамі і прымае аграблячую паставу. Усё гэта да болы знаёма па сферы цывільнага жыцця яшчэ з нядаўніх гадоў «застою». І калі сёння нехта з чыноўнікаў, які дзейнічаў у тым часе па метаду «не пушчаць» і «не даваць вытыркаца», стараецца прыставацца да новых павеваў часу, то ў войску, верагодней, яшчэ не пераадолена хвароба «імперскага сі-

Ад размоў пра беларусізацыю — да справы

Сярод хлопцаў, прызначаных на вайсковую службу сёлетняй вясной, 80 % — беларусы. Але звыш паловыны прызыўнікоў размаўляюць толькі па-руску, ёсць і такія, хто беларускай мовы зусім не ведае. Гэтыя несуццёвыя лічбы прывяў у выступленні на зборах кіраўнікоў груп па вывучэнні беларускай мовы міністр абароны Рэспублікі Беларусь генерал-палкоўнік П. Казлоўскі.

Яшчэ горшая сітуацыя сярод афіцэраў і прапаршчыкаў. Большасць з іх вырасла за межамі Беларусі, ніколі беларускую мову не вучылася, не вельмі цікавіцца ёю і зараз. Тым не менш, Закон аб мовах вайскоўцаў выконваць абавязаны. У Міністэрстве абароны вырашаюць гэту задачу разумна: пачалі з падрыхтоўкі выкладчыкаў мовы для вайсковых калектываў. У Менску на працягу трох дзён прайшлі зборы кіраўнікоў вучэбных груп беларускай мовы. Міністр абароны П. Казлоўскі тройчы выступіў перад удзельнікамі, гаварыў, як адначасна народны лідар Беларусі Ніл Гілевіч, «на добрай беларускай мове».

Вялікую цікавасць у прысутных выклікалі выступленні вядомых беларускіх пісьменнікаў Н. Гілевіча, С. Грахоўскага, Б. Сачанкі, В. Хомчанкі.

Каб высветліць стаўленне ўдзельнікаў збораў да беларусізацыі войска, звяртаюся да некалькіх чалавек.

Капітан Юрый Мацярыскі: «Отношение к белорусизации в нашем военкомате неоднозначное. Есть люди, которые считают это лишней тратой времени. Но их меньшинство, это офицеры, прослужившие много лет за пределами нашей республики. Но основная масса с пониманием относится к белорусизации армии вообще и к изучению белорусского языка в част

ности. Хотя процесс этот длительный и сложный. Нет учебных пособий, уставы и другие нормативные документы изданы только на русском языке, не разработана белорусская военная терминология. Но первый шаг сделан, и это очень важно».

Прапаршчык Наталля Мароз, тэхнік батальёна сувязі: «Гэты працэс павінен быць у войску, як і ва ўсім нашым грамадстве, бо колькі стагоддзяў мы не мелі сваёй гісторыі, сваёй мовы. Таму павінны адрадыць нашу мову цинер. Тым больш, што зараз мы маем сваю дзяржаву. Большасць афіцэраў і прапаршчыкаў нашага батальёна беларускай мовы не ведаюць ці криво ведаюць. Ёсць жаданне размаўляць на ёй. Толькі тады мы зможам па-сапраўднаму ганарыцца Беларуссю і сваім войскам. Тут, на зборах, мы ці не ўпершыню яскрава адчулі, што мы — беларусы. На жаль, гэта адчуванне пакуль не стала акрэсленым сярод вайскоўцаў. Але першыя парасткі ўзнішлі. Будзе і рунь».

Маёр Рыгор Старчанка: «Дічу, што ад размоў пра беларусізацыю даўно пара перайсці да справы. Зборы — толькі першы крок. Зараз неабходна выдаць падручнікі па беларускай мове для вайскоўцаў, забяспечыць імі кожную роту і ўзвод. Патрэбен і слоўнік вайсковых тэрмінаў на роднай мове. Вялікі дзякуй газеце «Наша слова», якая з новага года будзе друкаваць старонку для вайскоўцаў. Сам падпісуюся на «Наша слова» і раю зрабіць гэта другім. Калі мы правядзем падрыхтоўчую работу, то на газету «Наша слова» і іншыя беларускамоўныя выданні падпішацца кожны салдат і сяржант, афіцэр і прапаршчык».

Як бачым, у вайскоўцаў становіцца адносіны да беларусізацыі. Але Міністэрству абароны патрэбна падтрымка з боку Міністэрства адукацыі, творчых саюзаў і грамадскіх арганізацый. Тады агульная справа пойдзе хутчэй і спарней.

Юлія ТКАЧЭНКА.

ЗА САПРАЎДНУЮ МОВУ?

У газеце «Наша слова» выступіў абаронца «Вялікага дзякуй». Адкрыта абараняць «Вялікі дзякуй» ён пасаромеўся і падпісаўся псеўданімам — Янусь Малец. Пагадзіўся толькі Янусь Малец з рэабілітацыйнага мяккага знаку, ды і то не зусім: маўляў, у маладых гараджаў, адварных ад вясковых каранёў, прападзе жаданне вывучаць беларускую мову. А наконце вяртання мове ўласцівага ёй вымаўлення і гучання, наконце зняцця з яе калючага дроту, якім яна штучна прынямана да расійскай, аб гэтым пісаві.

Даражэнькі Янусь Малец! Няўжо няўсім, што сучасныя нормы беларускай мовы (ды ці толькі адной беларускай) былі санкцыянаваны «зверху», уведзены сілком без напярэдняй парады са спецыялістамі (іх фізічна знішчылі) і народам, суправодзішы ўсё бальшавіцкай інсэніроўкай добраахвотнасці.

Даўно наспела пара вярнуць беларусам іх сапраўдную мову, якая стваралася выкамі! Даўно

настала пара нам вярнуць забароненую лацінку і развіваць яе паралельна з кірыліцай. Пара прыгнуцца і не спаць у шанку. А ў «Нашым слове» часам сустракаеш недарэчнасці. Вось, напрыклад, у згаданым ужо нумары чытачоў знаёмы з маслякамі: даецца тлумачэнне, што іх інакш яшчэ называюць казлякамі. Але ж спакон веку беларусы сушылі ўсе грыбы і раздзялялі іх толькі на дзве катэгорыі — баравікі і казлякі... Р. С. Відаць, тут напісанае будзе радзкім не даспадобы...

Іван ПАТАПЕЙКА.

г. Бабруйск.

АД РЕДАКЦЫІ. Як бачыце, шановны спадар Патапейка, з Вашымі думкамі мы знаёмім чытачоў. Што да матэрыялаў, якія змяшчаюцца ў газеце, то пазіцыя аўтараў можа не супадаць з думкай рэдакцыі. Незразумела толькі, на каго Вы скардзіцеся і што лічыць «сапраўднай» мовай: няўжо мову, на якой напісаны Ваш ліст?



Візіт у адказ зрабілі выкладчыкі і школьнікі з нямецкага гарадка Бадзакса вучням школы № 3 Менска.

Госці спыніліся ў сям'ях жыхароў беларускай сталіцы, пазнаёміліся з гістарычнымі мясцінамі горада, набылі ў гэтай школе.

НА ЗДЫМКУ: выкладчыкі нямецкай мовы Тацыяна Труніна і Ганна Шкляр і госці з Нямецкага Конрад Байсерт, Мартан Хомачк і Іахім Петуман у менскай школе.

Фота Аляксандра ТАЛОЧКІ, Белінфарм.

ЦЯПЕР ЯШЧЭ І «ВАТРА»!

(Да выхаду першага нумара газеты «Українець в Беларусі»).

У ЦІКАВЫ час жывём мы, паважаныя спадары. Прыйшла эпоха розных аб'яднанняў, згуртаванняў, асацыяцый, суполак і г. д., кіраўніцтва якіх спачатку клялося не лезці ў палітыку. Адносна нядаўна, напрыклад, абяцалі не займацца палітыкай і добрыя хлопцы з аб'яднання «Паліссы». Маўляў, збіраюцца недзе там у Пінску, далёка ад сталіцы, шчырыя палешукі спяваць песні, чытаць вершы на старажытнай яцвяжскай мове і нікому не жадаюць дрэннага...

Але потым...

Цытуючы выказванні лідэра «Паліссы» Міколы Шалягоўска (на кнізе Аляксандра Удзіцка «Іншадумцы...»): «Полесье — сапраўды самотны рэгіён са сваім языком і культурай, а значыць, ён павінен развівацца па сваім унутраным закону». «Белоруссия пробует отказаться от русификации, развивать естественный национальный процесс. В то же время Полесье предлагает новый эксперимент — белорусизация». «На Полесье каждый протестант. Они не пьют, а работают лучше. Отсюда и не сравнить двор брестский с могилевским и витебским».

Далей, як кажуць, болей:

«Допускаю на 33 процента, что мы — украинцы, но на 66 процентов выжиу нас отдельным народом. В любом случае — граждане Белоруссии, но не белорусы, это принципиально иной культурно-психологический заряд», «Думаю, украинское Полесье обретет статус самоуправляемой земли, когда Украина станет Федеративной Республикой по образцу Германии. У Полесья две перспективы — или Полесский автономный край в составе Белоруссии, или Белорусско-Полесская республика типа Чехо-Словакии, на равных условиях» (дарэчы, «Чехо-Словакии», на якую ў дадзеным выпадку арыентуецца Шалягоўск, ужо няма, ёсць Чэхія і ёсць Славакія — С. А.).

А напрыканцы згаданага інтэрв'ю — прамая пагроза:

«Если же белорусы окажутся не готовыми к разделу политической власти, то БССР сегодняшняя может быть расчленена на три части: Полесье отойдет к Украине, а Западная Белоруссия к Польше... Шанс «шчырых» белорусов — только в конфедерации или федерации с полешуками».

Такія вось справы, браткі-беларусы... Пачало «Паліссы» з нявінных клопатаў пра занябаную яцвяжскую мову, а скончыла наміткамі на «расчленение» Беларусі...

Таму я не вельмі здзіўляюся, калі ў лістоўцы, якую некалькі гадоў у метро сунуў барадаты дзядзюшка, пад клікам выступіць супраць «посягательства на элементарные социальные

и политические права человека и гражданина, поднимающей волны национализма» ў пераліку чатырнаццаці фондаў, арганізацый, саюзаў, асацыяцый і партый (а сярод іх — «Славянский Собор «Белая Русь», «Суворовско-Нахимовский Союз Республики Беларусь», «Организация ветеранов Республики Беларусь», «Ассоциация писателей, баталлистов и маринистов Республики Беларусь» (!) і — ну як тут без «руководящей и направляющей» абысціся — «Партия коммунистов Беларуси»), якія хочуць «сказать БНФ и большинству депутатов Верховного Совета: «хватит», я ўбачыў ужо знаёмае грамадска-культурнае аб'яднанне «Паліссы».

Вось чаму не без цяжкіх сумненняў узяў я ў рукі першы нумар газеты «Українець в Беларусі», які ў жніўні выпусціла Асацыяцыя ўкраінцаў у Беларусі «Ватра».

І, здаецца, не памыліўся ў сумненнях...

Ужо ў звароце да «Нашых іншамоўных прыхільнікаў» чытаю (пераклад мой — С. А.): «Спадзяёмся, што наша газета стане жаданай у кожнай украінскай сям'і ў Беларусі і дапаможа адрадыць нацыянальную самасвядомасць тым, хто не страціў нацыянальнай годнасці, а таксама тым, хто нарадзіўся ў духоўнай пустыні, нават не ведаючы, якога народу яны дзеці, на якой мове гавораць, але... хацелі б далучыцца да нашай суполкі».

Далей ідуць абяцанні (зусім такія ж, як некалі ў «Паліссы») «фармаваць на гуманістычных асновах светапогляд нашай моладзі, далучаць яе да нацыянальнай культуры, мовы, традыцый і скаўцкага руху».

І ўрэшце — знаёмае абяцанне, што «зберагаючы прыпынкі незалежнасці, газета не стане зброяй у руках тых ці іншых партый, плянаў і будзе даваць рашучы адпор любым посягненням на агульначалавечыя і нацыянальныя правы і свабоды ўкраінцаў».

WIS

НА ЧАРГОВЫМ АГУЛЬНЫМ СХОДЗЕ ПІСЬМЕНІКАЎ БЕЛАРУСІ абмяркоўвалася пытанне: уваходзіць ці не ў Міжнародную супольнасць пісьменніцкіх саюзаў і калі ўваходзіць, то на якіх умовах? Адкрытым галасаваннем большасцю галасоў прынята рашэнне не ўваходзіць.

НАМЕСНІК МІНІСТРА АБАРОНЫ РЭСПУБЛІКІ БЕЛАРУСЬ А. ТУШЫНСКІ І НАМЕСНІК МІНІСТРА АБАРОНЫ ЗША Ф. УІЗЕР ПАДПІСАЛІ У ВАШЫНГТОНЕ ШЭРАГ ПАГАДНЕННЯЎ, якія тычацца тэхнічнай дапамогі Пентагона пры вывадзе з Беларусі

цаў».

А што яны, гэтыя «посягненні», маюць месца ў нас на Беларусі, газета інфармуе чытача тут жа, на першай старонцы, у допісе ў рэдакцыю Б. Губенкі з Крычавы. Прыхільнік «Ватры» скардзіцца газеце, што «пошта аплату ўкраінскіх выданняў, ківаючы на дзяржаўны суверэнітэт і фінансавы непаразуменні, афармляе адмаўляецца, на паліцах кнігарань хіба што расійскую ці беларускую кнігу пабачыш, а пра спецыяльныя перадачы радыё і тэлебачання я ўжо не кажу: ніводнага ўкраінскага слова не пачуеш».

Але жыве надзея, — працягвае Б. Губенка, — на нашу Асацыяцыю «Ватра». Думаю, ёй пад сілу аб'яднаць і прыхавоўцаў да творчай сумеснай працы ўсіх нашых землякоў, якіх нямае пражывае ў Брэсце, Магілёве, Гомелі, у іншых гарадах і сёлах».

На другой старонцы газеты В. Габуда з вёскі Вавулічы Драгічынскага раёна ў матэрыяле пад назвай «Шыла ў мяшку не схаваш» сцвярджае: «Мовай зносін мясцовага насельніцтва з'яўляецца ўкраінская» (Мікола Шалягоўск, напэўна, лічыць яе палішчэцкай, ці яцвяжскай). Далей аўтар зазначае, што ў 1939 годзе «ўсяму карэннаму насельніцтву Брэстчыны добраахвотна-прымусова было прапанавана назваць сябе беларусамі, хто не згаджаўся з гэтым, падвяргаўся сябе небяспечы быць рэпрэсаваным».

В. Габуда, быццам убачыўшы, што занадта, як кажуць, перагнуў палку, супакойвае беларусаў: Брэстчына пра свой суверэнітэт або аўтаномію заяўляць не збіраецца, а толькі хоча, каб «цэламу народу» не забаранялі духоўна развівацца, гаварыць на сваёй роднай мове.

Амаль усю наступную старонку займае артыкул прэзідэнта Асацыяцыі ўкраінцаў у Беларусі «Ватра» Багдана Міхайлюка, дзе ён у разніх вы-

ядзернай зброі і кантролю за экспартам ядзерных матэрыялаў.

У выставачнай зале Саюза мастакоў Беларусі адкрылася выстава беларускіх мастакоў. Наведвальнікам прадстаўлены сотні твораў розных жанраў — жывапіс, графіка, вырабы народных майстроў. На выставе можна купіць любы твор, які спадабаецца.

У Менску ў грамадска-палітычным цэнтры па вуліцы Кастрычніцкай адкрыліся дні Дані ў Рэспубліцы Беларусь. У іх прымаюць удзел многія вядучыя фірмы гэтай краіны.

разах абвінавачвае газету «Літаратура і мастацтва» ў падбухторванні беларускай інтэлігенцыі да генацыду супраць украінцаў.

На чацвёртай старонцы П. Сурмач спрабуе падлічыць, колькі ж украінцаў на Беларусі. Аўтар ганіць афіцыйную статыстыку, згодна з якой «на Беларусі нібыта пражывае каля трохсот тысяч украінцаў». П. Сурмачу больш даспадобы другая, больш уражвальная лічба — мільён. На погляд аўтара, заніжэнне колькасці ўкраінцаў у нашай рэспубліцы, а дакладней — у яе паўднёвых абласцях робіцца «з пэўнымі стратэгічнымі мэтамі». На яго ж думку, насельнікі поўдня Беларусі — гэта «на самой справе ўкраінцы з прылепленай чужой «нацыянальнасцю».

Напэўна, можна было б уступіць у палеміку з газетай, рэдакцыяй якой, як яна сцвярджае, «не заўсёды падзяляе пазіцыю аўтараў артыкулаў». Так, можна было б паспрачацца з ім, у нечым нават згадзіцца.

Але галоўнае, на мой погляд, не гэта. Галоўнае — каму і навошта трэба ўпэўніваць украінцаў, якія жывуць на Беларусі, у тым, што іх тут лічаць людзьмі другога гатунку? Можна спытаць і пра тое, каму і навошта трэба ўпэўніваць беларускіх палешукоў, што яны не беларусы, а ўкраінцы?

Самае недарэчнае тое, што ўся гэта кампанія разгортваецца на Беларусі, дзе толькі-толькі пачынаецца працэс адраджэння самасвядомасці, на Беларусі, народ якой ніколі не ставіў сябе вышэй за ўкраінца, татарына, яўрэя, літоўца ці паляка, з якімі ён стагоддзямі жыў побач у міры і згодзе.

Што на чарзе ў паважанай «Ватры»? Аўтаномія? Федэрацыя? «Расчленение»? Далучэнне «паўднёвых абласцей» Беларусі з «мільёнам украінцаў» да...

Хочацца верыць, што гэта не так, што надрукаваная ў Львове трохтысячным тыражом газета проста крыху перастаралася (усё ж такі першы нумар), маючы «гаротны» стан украінцаў на Беларусі.

Шкада, калі «Ватра», узяўшыся напачатку за мову і культуру, возьмецца, як «Паліссы», за палітыку...

Няблага было б пачуць у Крычаве ўкраінскую мову. Але нахай бы спытаць у тым жа Крычаве (а яшчэ ў Полацку і Оршы, у Гродне і Брэсце, у Лепелі і Магілёве, у Слуцку і Менску) людзі загаварылі б па-беларуску.

Хацелася б, каб «Ватра» і яе выданне крыху ўлічвалі сітуацыю, што склалася на Беларусі, і не спрабавалі абвінавачваць беларусаў у «вельмі кодыраваным шовінізме» ў адносінах да нацыянальных меншасцяў.

Святаслаў АСІНОЎСКІ.

РЭСПУБЛІКАНСКАЯ КАНФЕРЭНЦЫЯ

19 20 лістапада 1992 года Інстытут мовазнаўства імя Якуба Коласа АН Беларусі, Міністэрства адукацыі Рэспублікі Беларусь, Таварыства беларускай мовы імя Ф. Скарыны і Саюз пісьменнікаў Беларусі праводзіць рэспубліканскую навуковую канферэнцыю «Праблемы беларускага правапісу».

Гэта канферэнцыя арганізавана ў адпаведнасці з Дзяржаўнай праграмай развіцця беларускай мовы і іншых нацыянальных моў у Рэспубліцы Беларусь. Арганізавальнікі камітэт, у склад якога ўвайшлі вядомыя беларускія вучоныя-мовазнаўцы і прадстаўнікі пазваных вышэй арганізацый, працуюць вялікую падрыхтоўчую работу. Былі праведзены дзве рабочыя нарады, на якіх

у прыватнасці, акрэслена кола пытанняў сучаснага беларускага правапісу, якія не абходна ў першую чаргу ўсебакова абмеркаваць на канферэнцыі. Сярод іх такія, як, напрыклад, абазначэнне асіміляцыйнай мяккасці зычных на пісьме, правапіс прыназоўнікаў *не (ня)* і *без (бяз)*, правапіс запозычаных слоў і інш. Да канферэнцыі падрыхтаваны даклады, у якіх адлюстраваны розныя пункты погляду на азначаныя вышэй праблемы. Многія з гэтых пытанняў на ўсім працягу падрыхтоўкі да канферэнцыі рэгулярна асвятляліся ў такіх перыядычных выданнях, як часопіс «Родная мова» («Беларуская мова і літаратура ў школе»), газеты «Наша слова» і «Нашыны Беларускаяй Акадэміі на-

вук». На канферэнцыю запрашаны група настаўнікаў беларускай мовы на спісу Міністэрства адукацыі РБ, група аматараў беларускай мовы на спісу Таварыства беларускай мовы, вучоныя-мовазнаўцы і пісьменнікі.

Канферэнцыя «Праблемы беларускага правапісу» праводзіцца ў даволі складаны для беларускай мовы час, калі яна толькі пачала паступова пашыраць сферу свайго ўжытку: укараняцца ў школьнае навучанне, вышэйшую адукацыю, сродкі масавай інфармацыі, справаходства, афіцыйна-дзелавыя і дзяржаўныя зносіны і г. д. Так тым, як сведчыць сучасны вопыт, змены ў правідах вакол Інбелкульту патрыстычнага краязнаўчага

вапісе — справа вельмі складаная і адказная. Такія крокі звычайна робяцца тады, калі сама мова займае ў грамадстве трывалыя пазіцыі. На жаль, пра беларускую мову гэтага сёння сказаць яшчэ нельга.

Правапіс любой мовы навінен у першую чаргу спрыяць паспяховаму авалоданню ёю. Ён павінен служыць не толькі тым, хто чытае тэксты, напісаныя на гэтай мове, але і што самае галоўнае, тым, хто піша. Таму вельмі важна, каб на канферэнцыі прагучала кампетэнтнае слова настаўнікаў беларускай мовы і метадыстаў, г. зн. тых, хто непасрэдна звязаны з працай па навучанні беларускай мове.

Хочацца спадзявацца, што ўсе спрыяльныя пытанні беларускага правапісу будуць аб-

меркаваныя на канферэнцыі аб'ектыўна, усебакова і неспадзявана, без палітычных і асабістых амбіцый. Нельга дапусціць, каб любыя змены ў правапісе нашай мовы, нават калі яны прадыхтаваны найлепшымі намерамі, адштурхнулі ад беларускай мовы тых, хто зараз ёю карыстаецца.

Месца правядзення канферэнцыі і яе пачатак будуць паведамлены ўдзельнікам пры рэгістрацыі 18 лістапада ў Інстытуте мовазнаўства АН Беларусі. Даведкі можна атрымаць па тэлефоне 39-57-18.

А. А. ЛУКАШАНЕЦ,
намеснік дырэктара
па навуковай рабоце
Інстытута мовазнаўства
АН Беларусі.

Сцяпан Міхайлавіч Некрашэвіч. У 20-ыя гады імя гэтага чалавека было добра вядома ў рэспубліцы. Ды і як жа інакш: таленавіты вучоны, старшыня навукова-тэрміналагічнай камісіі Наркамасветы Беларусі, старшыня Інстытута беларускай культуры, віцэ-прэзідэнт Беларускай Акадэміі навук, член ЦВК БССР.

Сцяпан Міхайлавіч Некрашэвіч нарадзіўся 8 мая 1883 года ў вёсцы Днілаўка Барыскага павета (цяпер Светлагорскі раён Гомельскай вобласці — Э. І.) у сялянскай сям'і. Пачатковую адукацыю Сцяпка атрымаў у «дарэктара». Толькі ў 25-гадовым узросце Некрашэвічу давялося скончыць Панявешскую настаўніцкую семінарыю. Пасля ён працаваў настаўнікам пачатковай школы на Ковеншчыне, а ў 1911—1913 гадах — настаўнікам школы «Общества трезвости» ў Вілені. Тады ж Сцяпан Некрашэвіч вучыўся ў Віленскім настаўніцкім інстытуте.

У 1914 годзе Сцяпан Міхайлавіч быў мабілізаваны ў армію. Менавіта тут ён адчуў магутны ўплыў беларускай нацыянальнай ідэі.

Кастрычніцкі пераварот застаў Некрашэвіча ў Адэсе, дзе ён стварыў «Беларускі нацыянальны камісарыят у Адэсе». Восць што пісаў 13 студзеня 1919 года кіраўнік БНК камандуючаму войскамі Антанты на поўдні Расіі: «Беларускі нацыянальны цэнтр» (ужо так называў Некрашэвіч гэту арганізацыю).

Фарміраваны з большасці грамадскіх і нацыянальных арганізацый Беларусі, узяў на сябе... фарміраванне тутэйшага ўрада, а таксама і арганізацыю беларускай арміі... якая мае мэтай, як і Добраахотніцкая армія, барацьбу з балшавікамі». Некрашэвіч абяцаў стварыць з беларускіх бежанцаў вайсковы кантынгент колькасцю да 40 тысяч чалавек. Але з задумі гэтай нікога не выйшла.

Неўзабаве Некрашэвіч вярнуўся на Радзіму. Сцяпан Міхайлавіч адным з першых выступіў супраць дыктатуры партыі большавікоў. Аб гэтым сведчыць той факт, што 25 снежня 1920 года на з'ездзе Беларускай партыі эсэраў, які адбыўся ў Менску, менавіта ён патрабаваў, каб партыя перайшла ў падполле і пачала «актыўную ўзброеную барацьбу з камуністамі».

Пасля вызвалення Беларусі ад беланалікаў Сцяпан

Міхайлавіч працуе ў Народным камісарыяце асветы. Адначасова з 1921 года ён з'яўляўся старшынёй навукова-тэрміналагічнай камісіі.

27 студзеня 1921 года Некрашэвіч прапанаваў стварыць Інстытут беларускай культуры. «Гэта ўстанова, — адзначаў ён, — павінна згуртаваць вакол сябе ўсе беларускія сілы, дзе б яны ні знаходзіліся... і быць адказнай за культурную справу на Беларусі».

Але заснаваць Інбелкульт у той час не змаглі, бо катастрафічна не хапала кваліфі-

каваў. Некрашэвіч — адзін з ініцыятараў стварэння пры Інстытуте беларускай культуры Цэнтральнага бюро краязнаўства (ЦБК).

25 ліпеня 1924 года ЦВК і СНК БССР зацвердзілі «Надзяжненне аб Інстытуте беларускай культуры», згодна з якім Інбелкульт быў вызначаны як вышэйшая дзяржаўная навуковая ўстанова рэспублікі.

У лістападзе 1924 года старшынёй Інстытута беларускай культуры быў выбраны

сяч слоў) на аснове твораў пісьменнікаў Францішка Багушэвіча, Янкі Купалы, Якуба Коласа, Цішкі Гартнага, Алеся Гурло, Максіма Гарэцкага, Міхася Чарота і інш., выданне твораў Максіма Багдановіча, Алеся Гаруна, Яўгена Барысавіча, Міхася Пятуховіча, навукова-даследчая работа ў галіне гісторыі і археалогіі Беларусі, ахова гістарычных помнікаў і запаведных мясцін рэспублікі, этнаграфічнае вывучэнне не толькі БССР, але і Заходняй Беларусі, вывучэнне гісторыі беларускага мастацтва.

Летам 1930 года Некрашэвіч быў арыштаваны. Шмат месяцаў прасядзеў ён за кратамі. І толькі 10 красавіка 1931 года перад калегіяй АДПУ БССР паўстаў член Прэзідыума Беларускай Акадэміі навук С. Некрашэвіч, акадэмікі В. Ластоўскі, Я. Лёсік, дацэнт БДУ І. Краскоўскі, навуковы супрацоўнік БелАН А. Цвікевіч, прафесар БДУ А. Смоліч, дацэнт БДУ П. Трэмповіч, іншыя «нацдэмы». Усе яны абвінавачваліся ў тым, што, з'яўляючыся членамі контррэвалюцыйнай нацыяналістычнай арганізацыі «Саюз адраджэння Беларусі» (САБ), пазней перайменаваную ў «Саюз вызвалення Беларусі» (СВБ), наўмысна рабілі пконтррэвалюцыйнае будаўніцтва, праводзілі антысавецкую нацыяналістычную агітацыю, накіраваную на замаруджванне тэмпаў развіцця Беларусі па сацыялістычным шляху, ставячы канчатковай мэтай адарванне Беларусі ад Савецкага Саюза і стварэнне так званай Беларускай Народнай Рэспублікі (БНР).

Пастановай калегіі АДПУ БССР усе абвінавачаныя былі высланы тэрмінам на 5 год кожны ў розныя гарады СССР. Сцяпан Міхайлавіч трапіў у горад Саранск Удмурцкай АССР, дзе працаваў планавіком-эканамістам канцэртыўна-прамысловай арцелі, бухгалтарам канторы «Заготзерно». Канчаўся тэрмін ссылак. Сцяпан Міхайлавіч збіраўся ўжо ў родную Беларусь, але яму не выдавалі ніякіх дакументаў. Некрашэвіч адчуў нешта нядобрае. І не памыліўся. Пастановай Асобай Нарады пры ЦК КС ССР ад 14 ліпеня 1936 года Некрашэвіч і Цвікевічу была выслана была адтэрмінавана на 2 гады.

Сцяпана Міхайлавіча не стала 20 снежня 1937 года.

10 чэрвеня 1988 года Судовая калегія па крымінальных справах Вярхоўнага Суда БССР разгледзела пратэст Пракурора Беларускай ССР на Пастанову калегіі АДПУ БССР ад 10 красавіка 1931 года па абвінавачванні Некрашэвіча С. М. і інш. і вызначыла: «Пастанову калегіі АДПУ ад 10 красавіка 1931 года... адмяніць за адсутнасцю саставу злачынства».

Эмануіл ЮФЕ,
кандыдат
гістарычных навук.

СТАРШЫНЯ ІНБЕЛКУЛЬТА

каваліх кадраў, матэрыяльных сродкаў. Нягледзячы на гэта, ідэя Некрашэвіча не прапала. Яна была рэалізавана ў форме асобнай навукова-тэрміналагічнай камісіі Наркамата асветы, якая была створана 10 лютага 1924 года. Яе задача — распрацоўка беларускай навуковай тэрміналогіі ў розных галінах ведаў.

Думою тэрміналагічнай камісіі стаў Сцяпан Некрашэвіч, які неаднаразова прапаноўваў найбольш удалы, трапны тэрміны ў розных навуках, рапуча паўставаў супраць насяння над мовай. Ён адзначаў, што работа над родным словам — вельмі цяжкая, але высакародная. Трэба ўсебакова ўважаць ужыванне слова, кожнага паняцця. І ўжо праз два месяцы пасля ўтварэння камісіі было апрацавана каля 2270 тэрмінаў, а звыш 5 тысяч тэрмінаў падрыхтавалі для зацверджання. Паспяховая работа камісіі дала падставу для стварэння Інстытута беларускай культуры.

30 студзеня 1922 года на базе Навукова-тэрміналагічнай камісіі ўзнікла першая шматгаліновы навукова-даследчая ўстанова — Інстытут беларускай культуры (Інбелкульт).

У склад Інбелкульту ўвайшлі: старшыня — С. Некрашэвіч, правадзейныя члены — Янка Купала, Якуб Колас, Язэп Лёсік і Яўфімій Карскі. За 1922—1924 гады Інбелкульт правёў значную навуковую работу. Характэрнай з'явай таго часу стала нара-

Хсэвалад Макаравіч Ігнаціўскі. А правадзейны член Інбелкульту Некрашэвіч працаваў намеснікам старшыні Галоўпрафасветы Наркамата асветы БССР.

У 1923—1925 і ў 1927 годзе Сцяпан Міхайлавіч выкладаў у Беларускай дзяржаўнай універсітэце. Рэктар БДУ, прафесар Уладзімір Пінта добра ведаў Некрашэвіча, наважаў яго за эрудыцыю, за арганізатарскі талент.

У студзені 1925 года для павышэння лінгвістычнай кваліфікацыі Сцяпан Міхайлавіч быў накіраваны ў Навукова-даследчы інстытут мовы і літаратуры пры Ленінградскім універсітэце, дзе да ліпеня 1926 года займаўся пад кіраўніцтвам акадэміка Яўфімія Федаравіча Карскага.

Але і ў гэты час Некрашэвіч часта прыязджаў у Менск, працаваў ва ўстановах Інбелкульту. Ён з'яўляўся старшынёй спецыяльнай камісіі, якая была створана для складання акадэмічнага слоўніка жывой беларускай мовы. І ліпеня 1926 года Некрашэвіч увайшоў у склад правапіснай тэрміналагічнай камісіі Інбелкульту, якую ўзначальваў А. Цвікевіч.

У 1926—1928 гадах Сцяпан Міхайлавіч — старшыня аддзела мовы і літаратуры і старшыня аддзела гуманітарных навук Інстытута беларускай культуры. З яго імем звязана стварэнне і выданне спецыяльных слоўнікаў беларускай навуковай тэрміналогіі па 24 галінах ведаў, стварэнне картатэкі (180 ты-

К канцы 1928 года Інстытут беларускай культуры быў арганізаваны моцнай навуковай установай, дзе разгарнулася плённая навуковая праца. Найбольш значнымі былі дасягненні Інбелкульту ў галіне грамадскіх навук. Разам з гэтым рос і аўтарытэт старшыні аддзела грамадскіх навук Некрашэвіча.

Сцяпан Міхайлавіч уваходзіў у склад урадавай камісіі, якая падрыхтавала і праводзіла рэарганізацыю Інстытута беларускай культуры ў Беларускай Акадэмію навук. Пастановай Савета Народных Камісараў БССР 26 снежня 1928 года Некрашэвіч быў зацверджаны членам і віцэ-прэзідэнтам Беларускай Акадэміі навук.

Сярод асноўных напрамкаў яго навуковай дзейнасці — лексікаграфія і правапіс, беларуская дыялекталогія і гісторыя беларускай мовы. Ён распрацаваў тэарэтычныя асновы і прыныцы стварэння дыялекталагічных слоўнікаў беларускай мовы.

(На вялікі жаль, пасля арышту ў 1930 годзе С. М. Некрашэвіча і іншых спецыялістаў работа над слоўнікамі жывой беларускай мовы спынілася. І яшчэ адна бяда. У час Вялікай Айчыннай вайны ўся картатэка і ўжо апрацаваныя слоўніковыя артыкулы загінуты.)

...У канцы 20-ых гадоў над С. М. Некрашэвічам пагрозліва згусціліся чорныя хмары. Якраз тады пачыналася кампанія выкрыцця так званых нацдэмаў.

ФАНЕТЫЧНАЯ РАЗМІНКА

1. Прачытайце словы, правільна вымаўляючы выдзеленыя спалучэнні зычных:

смех	засмяяцца	згінуць
снег	паснедаць	скінуць
змена	нязменны	пазгінаць
дзверы	мядзведзь	паскідань
цвёрды	чацвёрты	менскі

2. Прачытайце словазлучэнні і скажыце, чаму ў адных выпадках прыназоўнік з чытаецца мякка [з'], а ў другіх — цвёрда [з]:

Выехаў з лесу [з']
ліў з ядра [з']
сустрэўся з героем [з]
зработілі з дубу [з].

3. Прачытайце скорараворкі, запамніце іх. Прагаварыце хутка тры разы.

* Пчолка ў чоўніку плыла.
* Чорны жучок сеў на сучок, сучок зламаўся, жучок падняўся.
* Груня грызла з Грышам грушы.
Зрабіце назіранне. У трэцяй скорараворцы замест слова *Грышам* пастаўце імёны *Сашам, Жэнем, Шурам*. Прачытайце хутка сказы. Як вымаўляецца прыназоўнік з? (с *Сашам, ж Жэнем, ш Шурам*).

4. Прачытайце сказы, захоўваючы правілы вымаўлення галосных і зычных.

Хто ўлетку спіць, той узімку не есць. Учарашняга дня не вернеш. Хавай сена да Міколы, не будзеш баляца зімы ніколі. Нічога само не зробіцца. Не кайся, позна лёгшы і рана ўстаўшы. Ноч пераспаць — не век звекаваць. З голага нічога не возьмеш. Той нічога не страціць, хто нічога не мае. Начлег з сабой ніхто не носіць, а ў людзей просіць.

ПАЎТАРЭННЕ ВЫВУЧАНАГА

1. Паводле тэксту Т. Кухаронак «Уваходзіны» адкажыце на пытанні: З чаго пачыналася засяленне новага дома?

На які час месяца прымяркоўваліся ўваходзіны і чаму?

Хто звычайна заносіў першыя рэчы ў хату?

У чым Вы бачыце мудрасць народнай педагогікі?

Якія моманты ўваходзінаў сведчаць пра шчодрасць беларусаў?

А як святкуюцца ўваходзіны ў ваших мясцінах?

2. Прачытайце верш А. Грачанікава.

Калі жывуць яшчэ бацькі

Калі жывуць яшчэ бацькі,
Заўсёды знойдзеш ты прытулак.
Яны — твой тыл і паратунак,
Калі жывуць яшчэ бацькі.

Для іх заўсёды ты дзіця.
Яны сунецца і ўратуюць.
І на сувой твайго жыцця
Свайго жыцця не пашкадуюць.

І там, за далеччу гадоў,
Дзе ім не быць з табой разам,
Святая іхняя любоў
Асвеціць шлях твой цяжкім часам.

3. Апішыце кватэру (хату), дзе прайшло Ваша дзяціства.

4. Зрабіце паведамленне паводле адной з ніжэйназваных сітуацый.

* Прапаноўваецца дзецям памыць посуд.

* Мяняецца пасцельную бялізну.

* Хваліце дачку (сына) за добра прыбраную кватэру.

* Купляецца новую мэблю.

* Раіце сяброўцы, як лепш абсталяваць новую кватэру.

ДЛЯ ЦІКАЎНЫХ

Прачытайце тэкст і перакажыце яго.

НОВОШТА Ў ХАЦЕ

ПАРОГ?

«Ад парога хату не мятуць», — вучыць народная мудрасць. Здавалася б, ідэя важная, як месці хату. Галоўнае ж, каб было чыста. Так, але парог, як і печ, — месца ў хаце незвычайнае, з ім звязана мноства народных звычаяў, абрадаў і прыкмет. Парог асэнсоўваўся людзьмі як своеасаблівая мяжа, што аддзяляе чалавечае жылло ад прасторы «за парогам» — неасвоенай, нежылой і, значыць, варожай для чалавека.

Парог, акрамя таго, лічыўся ў народзе месцам, дзе жывуць душы продкаў, якія могуць уплываць на людзей, на іх здароўе, заможнасць, узаемаадносіны з іншымі людзьмі. З гэтым вераваннем звязаны розныя звычаі, якія дайшлі да нас з часоў сёвай даўніны.

Найбольш вядомы з іх — рытуальнае сядзенне перад парогам напярэдадні паездкі, падарожжа. Звычай «присесці на дарогу» добра вядомы, але не ўсе, напэўна, ведаюць яго сэнс, сімваліку. Змест, «логіка» гэтага звычайу — звяртанне ў думках да душ продкаў з просьбай аб дапамозе ў дарозе ці ў падарожжы. Вось чаму абавязковым элементам гэтага звычайу з'яўляецца рытуальнае маўчанне, якое абазначае сімвалічнае далучэнне да свету продкаў-нябожчыкаў. Менавіта ў гэтыя кароткія імгненні ўнутранай засяроджанасці і звяртання да памяці продкаў наладжвалася духоўная сувязь жывых людзей з продкамі — добрымі абаронцамі і дарадчыкамі.

Вядомая прыкмета-забарона: нельга вітацца праз парог, бо гэта можа прывесці да спрэчкі, непаразумення ці нават варожасці паміж людзьмі. У аснове такіх уяўленняў таксама ляжыць разуменне парога як месца знаходжання душ продкаў. Зразумела, што ў такім выпадку чалавек, які знаходзіцца на другім баку парога ўспрымаецца душами продкаў як магчымы непрыяцель, вораг.

З такімі ўяўленнямі пра парог звязаны і вясельныя звычаі, згодна з якімі малады ўносіць на руках у сваю хату жонку. Пераступаючы з ёю парог, ён тым самым сімвалічна аберагаў маладоў ад магчымых адмоўных да яе адносін продкаў, якім яна магла і не спадабацца як новы чалавек. Малады гэтым дзеяннем падкрэсліваў сваю еднасць з жонкай, прасіў сваіх продкаў адносіцца да яе гэтак жа, як і да яго.

Існуюць і звязаныя з парогам прыкметы. Лічыцца, напрыклад, што чалавека, які ўваходзіць у хату, чакае непрыемнасць, калі ён спаткнецца аб парог. Калі ж хто-небудзь спатыкаецца аб парог, выходзячы — то быў знак, што гэты чалавек сюды хутка вернецца. А вось садзіцца на парог або становіцца на яго народная этыка не дазваляе.

Асабліва асцерагаюцца гэтага хлопцы і дзяўчаты, інакш іх чакае адзіноцтва. Забаранялася садзіцца на парог і цяжарным жанчынам, інакш дзіця народзіцца з дрэннай памяццю. Каб пазбегнуць у будучай сям'і сварак, маладыя пры ўваходзе ў цэркву для вячання стараліся не наступіць на царкоўны парог.

Яшчэ адзін паэтычны звычай. Калі нявеста абыходзіла з паклонамі ўсіх, хто прысутнічаў пры яе развітванні з бацькоўскім гняздом, яна кланялася асобна кожнай частцы хаты і, нарэшце, кланялася да зямлі парогу, гаворачы пры гэтым: «Парогу, парогу! Я па табе хадзіла, ножкамі тапала — прабач мне, я больш не буду!»

Вельмі часта выкарыстоўваўся парог як рытуальнае месца ў народнай медыцыне. Напрыклад, каб ніхто не сурочыў дзяцей, іх купалі на парозе, прычым вадзілі на іх лілі праз рэшата. Дзіцячы перапудлячы перасяканнем на парозе 12 дубчыкаў ад старога веніка. Дзяцей, якія хварэлі астматычнай задышкай, клалі каля парога, накрывалі кашухом і пераганялі праз парог некалькі авечак. Лічылася, што авечкі, пераступаючы парог і хворае дзіця, забіраюць з сабой і хваробу.

Пры ткацтве жанчыны вельмі асцерагаліся, каб іх тканіну хто-небудзь не сурочыў. Для гэтага аснову, на якой ткалі, абсыпалі пылам, які збіраўся на парозе.

Да «парогавай» магіі звярталіся дзяўчаты, каб закахаць у сябе ўпадабанага хлопца. Для гэтага рабілі наступнае: з новага веніка бралі дубец, які клалі каля парога таго, каго хацелі «прысешыць». Неабходна было, каб хлопец пераступіў праз парог, а значыць, і праз дубец. Пасля гэтага неслі дубец у лазню, кідалі яго на палок і прыгаворвалі: «Як сохне гэты дубец, няхай так сохне па мне раб Божы (імя)».

Значнасць парога ў жыцці людзей адлюстравалася ў шматлікіх прыказках і прымаўках: «Не стаўшы ў парозе, не будзеш сядзець на покуці», «Ты яго лаеш, а ў парозе яго стаіш», «Беднаму Бог заложыць парог», «Без Бога ні да парога»...

Паводле У. КАВАЛЯ.

Новая тэма: Склад і націск. Праваліс о, э—а

Склад — гэта гук або спалучэнне гукі, якія вымаўляюцца адным штуршком выдыхаемага паветра.

Вымаўленне аднаго са складоў з большай сілай галасу называецца націскам (*гектар, дагавор, дакумент, квартал, пасаджэнне, вынадак, працэнт*).

Ёсць аднолькавыя беларускія і расійскія словы, у якіх націскныя склады не супадаюць, напрыклад: *адзінаццаць — одиннадцать, чатырнаццаць — четырнадцать*.

Практыкаванне. Параўнайце пары слоў у беларускай і расійскай мовах. Спішыце і запамніце беларускі варыянт:

абруч	обруч
асака	осока
вярба	верба
гліняны	глиняный
заводскі	заводской
звоніць	звонит
карышч	коршун

крапіва	крапива
круны (мн. л.)	круны
маленькі	маленький
месцы	места
некаторыя	некоторые
павярсе	поверху
пароўну	поровну

Галосныя літары *о, э* ў беларускіх словах пішуцца толькі пад націскам: *ко-рань, дрэва, цэгла, рэкі*. У ненаціскавой пазіцыі замест *о, э* пішацца *а*: *карані, драўляны, цагельня, рака*.

Ненаціскавое *о* захоўваецца на канцы асобных запачычаных слоў: *трыо, Токіо*.

У словах іншамовнага паходжання *э* пішацца і не пад націскам: *дэсант, рэспубліка, ёрдэн, рэкорд, рэпетыцыя, рэцэпт*.

Практыкаванні.

1. Змяніце словы так, каб замест *о, э* пісалася *а*. Узор: *дом — дама, цэлы — цалейшы*.

Двор	—	...	дрэва	...
мароз	—	...	цэны	...
воўк	—	...	сэрца	...
новы	—	...	рэдка	...
чорны	—	...	чэрствы	...

2. Прачытайце словы і запамніце ў іх націскныя склады, спішыце. Вусна прыгадайце расійскія адпаведнікі.

Рэмень, накіліцы, ласі, рукі, галаву, стары, кроіць, святач, нічога.

З трыма словамі на выбар складзіце сказы.

ПОРЫ ГОДА. НАДВОР'Е

Осень — восень
осенний — восенський
осенью — увосень
зима — зіма
зимний — зімовы
зимой — узімку
зимушка — зімачка, зімка
весна — вясна
весенний — веснаві, вясновы
весной — увесну
лето — лета
бабье лето — бабіна лета
летний — летні
летом — улетку
дождь — дождж
дождь моросит — дождж імжыць, імгліць
изморось — імжа, імгла
изморозь — шэрань
туман — туман
туманный — туманны
сырость — сырасць, макрата
сырой — сыры
воздух — паветра
влага — вільгаць
влажность — вільготнасць
влажно — вільготна
влажный — вільготны,
вогкі, вохкі
мокрый — мокры
мокро — мокра
мокнуть — мокнуць
мокнувший — які (што) мокне
мокреть — макрэць
снег — снег
играть в снежки — гуляць

РАЗВІЦЦЕ ГУТАРКОВАЙ МОВЫ

(біцца) у снежкі
снежит — ідзе снег
снеговой — снегавы
снегурка — снягурка
снежинка — сняжынка
лёд — лёд, родны склон — лёду, ільду

коченеть — карчанець, дубець
каток — каток, коўзанка (разм.)

кататься на санках — вазіцца на санках
ехать в санях — ехаць на санях

метель — мяцеліца, завіруха, завая

вьюга — завіруха, завая
вьюжить — веяць, месці
вьюжный — завірушны, завейны

сугроб — гурба, сумёт

катиться под гору — з'язджаць з гары

облако — воблака

под облаками — пад небам

до облаков — да неба

туча — хмара

гроза — навальніца

таять — раставаць

сосулька — лядзяш

ручей — ручай

лужа — лужына, калюга

яркий — яркі, (о пламени)

зыркі

тёплый — цёплы

оттепель — адліга

жара — гарачыня

зной — спёка, спякота

жарко — горача

дымка — смуга
радуга — вясёлка
молния — маланка, бліскавіца

ЗАДАННІ

1. Падкрэсліце словы, з якімі Вы сустрэліся ўпершыню, і складзіце з імі сказы.

2. Прачытайце і запамніце загадкі, загадайце іх сваім знаёмым.

Ішла панна ўначы, згубіла ключы, месяц бачыў, а сонца падняло. (Раса.)

Цераз палі, цераз лугі спусціліся канцы дугі. (Вясёлка.)

Мяне ўсе просяць, мяне ўсе чакаюць, а як толькі з'яўлюся, хавацца пачынаюць. (Дождж.)

Каля носа ўецца — у рукі не даецца. (Вецер.)

Бегла ліска каля лесу блізка, ні сцежкі, ні дарожкі, толькі залатыя рожкі. (Маланка.)

Зароў вол на сто гор, на сто печак, на сто рэчак. (Гром.)

Без рук, без галавы, а маляваць умеє. (Мароз.)

Ляціць — маўчыць, ляжыць — маўчыць, а як памрэ, дык зараве. (Снег.)

Паложана пячаць, што без жалеза не пачаць. (Лёд.)

Расце каранем уверх, так і памірае. Хто адгадае? (Лядзяш.)



Шэдэўры сусветнай паэзіі па-беларуску

Рубрыку вядзе

Лявон БАРШЧЭУСКІ

Крысціёнас Данелайціс (1714—1780) — пачынальнік літоўскай мастацкай літаратуры, выдат-

ны паэт XVIII стагоддзя. Ніжэй змяшчаецца адзін з самых паэтычных урыўкаў яго галоўнага твора — паэмы «Чатыры пары года».

Крысціёнас **ДАНЕЛАЙЦІС**

Чатыры пары года

(Урывак)

Сонейка, край наш ізноў пакідаючы хутка
К захаду хіліцца ўвечар, каб за небакраем
З кожным дзяньком усё меней праменні ягонья
З кожным дзяньком, заўважаем, даўжэйшыя
Зноў пачынаюць вятры памаленьку свавольць,
Рэшткі цяпла развяваюць над полем і лесам.
Вось і паветра таму спакваля астывае.
Старасць яно прымушае ў кажух апранацца,
Бабцы і дзеду загадвае лезці на цёплую печку.
Гоніць у хаты й не надта старых — адагрэцца
Цёплым кавалкам свініны ці міскай гарачай
Капусты.

Плакаць прамоклая наша зямля пачынае, як толькі
Колы пакінуць сляды на спіне яе, моцна размытай.
Там, дзе нядаўна дзве клячы калёсы вывозілі

лёгка,
І чатыром сёння выпягнуць іх не пад сілу.
Ймаласна восі рыпняць і ледзь-ледзь ужо круцяцца

Хлюпае гразь, камякамі яна з-пад калёс вылятае.
Дужыны ўжо расплываюцца скрозь на палетках.
Дожджы надакучлівы мне мужыцкія спіны.
Лапці і боты вады нахлябталіся ўволю,
Месячы гразь на дарогах і сцежках, як цеста.
Ах, куды дзеліся вы, залатыя дзянькі веснавыя?
Тыя, калі ўпершыню, адчыняючы вокны ў хадзіне,
Мы прамяністую ласку гарачага сонца адчулі?
Мо падалося — ці сон мімалётны прысніўся,
Потым, прачнуўшыся, мы пра яго ўспамінаем з

Так адцяцела і радаць ад нас разам з летам.
Слота ж усюды цяпер. Гэта слота пад лапцем,
Быццам кісель на агні, закінае, аж нават

Тыя, хто летняе свята, лятаючы ў нас, святкавалі,
Тыя, хто весела ў полі гулялі, скакалі на лузе,
Тыя, хто аж да нябёс узліталі на крылах імклівых
І, нагуляўшыся, елі зярняты ды розных казявак,
Зноў паляцелі на поўдзень хавацца ад сцюжы.
Абезгалоселі нашы лугі і палеткі,
Летняя знікла краса, і на іх, як на могілках,
Пераклаў з літоўскай **Аляксей ЗАРЫЦКІ.**

(Працяг.

Пачатак у №№ 5—44).

Трэба ўсю класічную літаратуру вывучаць толькі на беларускай мове... А далей — Інстытут хіміі, школы, ВУЗ — толькі на мове... І ўвогуле — чаго гэтыя рускія напрыязджалі, каркі панажыралі?..

Так тебе мог бы я адказаць, а, вярнуўшыся, калі-небудзь я і адкажу.

Плохо нахмет от этих разговоров... «Откуда он приехал?.. Белорус он или нет?..» Ты послушай, с какими интонациями об этом говорят молодые... Кто понаезжал?.. 17-й год, фронты... Шла большая революция, огромные миграции... А что творилось на Украине?.. Я не знаю истории нашего национализма, но, слава Богу, у нас здесь народ серьёзный... Может быть, это немцами или поляками принесено?..

...Можно понять писателя, который пишет на умирающем языке... Или, чтобы не так оскорбительно, на языке, который перестаёт быть средством широкомасштабного общения... Но молодые?.. Любите свой язык, развивайте его, делайте на нём хорошую литературу — но не понуждайте другого любить!..

Я очень люблю литовскую

литературу. Я всячески проникаю в неё — но они меня не заставляют делать это... Они превратили себя в элиту — мовалюбы... Я имею в виду людей, узко смотрящих на эти вещи. У них просто действует трансформированный инстинкт самосохранения...

Лёгко мовы... Это не зависит от желания людей. История этого пожелает — будет развиваться мова... Это — проблема социологическая, социальная, политическая, идеологическая... А в конечном счёте — проблема экономической целесообразности...

Вот тебе лекция... Если бы я прочитал её в кружке любителей белорусской книги — я бы живым оттуда не вышел. И ни одна моя статья не была бы напечатана...

А вазьмі мастацтва... Пэн, Кругер, Керзін — не беларускія мастакі. Беларускі — толькі Філіповіч... Талантливый человек, но из него делают единственного человека на родной ниве... А кто эту ниву пахал?.. От кого они всё получили — сеть школ, библиотек и т.д.?.. Они были и поляками, и литовцами, и русскими, и евреями, и белорусами, конечно, — всё это плоды общих усилий. Благодаря этому мы имеем то, что теперь называем Белоруссией — со всеми

её бедами и радостями...

Так, по анкетному признаку, надо и Левитана гнать с Третьяковки... А начнёшь с Левитана — неизвестно чем кончишь...

Бялыніцкі-Біруля... Уехал... Был там преуспеваю-

и трусов много... и просто людей, уходящих от проблемы...

Вот бумаги нет — это проблема!.. А мовы — на усіх хоніць!..

(Тут зазваніў тэлефон, і мой суседнік хвілін пяць

не приходит... Во что это обходится — их это тоже не волнует...

Польша создала великую культуру не благодаря языку — а благодаря действию на этом языке...

Конрад — англичанин. Но его не отлучают от польской культуры. А у нас: я хутчэй сваю кніжку ў план уцісну, чым ягоную...

Псіхалогія аднаасобніка... Вясковы хлопец прыехаў у горад, крануўся культуры... Хазяйскі глас — он і тут видит, где что лежит... Как этот поэт 46 лет — это всё несерьёзно...

«ЛіМ» — небрежно редактируется стилистически... Потому что адепты белорусского языка его не знают. Они не знают стилистики.

Хороший поэт К. Но какого чёрта он эту реформу письменности изобрёл?! Он относится к разряду псевдоучёных... Нет у него филологически и языковедчески грамотного мышления...

Если хотите укреплять язык — нужно законсервировать синтаксис и грамматику!..

(Працяг будзе).

Алег **БЕМБЕЛЬ**

3 «падпольнай» кнігі

ний молодой человек... Барин — не барин — трудно понять... Но явлением белорусского художественного сознания он стал только после войны... Вроде для белорусского искусства больше сделали евреи Кругер и Пэн, чем белорус Бялыніцкі-Біруля... Русский человек Керзін гораздо больше сделал для белорусской культуры, чем чистый белорус Селиханов...

Это тебе не в печать, а для своего собственного пользования... и размышления... Эта книга может быть полезной для культуры, если ты каждого сможешь разговоришь, как меня... Но, к сожалению, приспособленцев

з кімсьці гаворыў — я ажно рот развіў — на цудоўнай беларускай мове...)

Моя бабушка — колонизированная западная белоруска — из-под Белостока... Вымученное у меня от неё...

Поскольку мы уже во втором поколении интеллигенты — мы много для себя не открывали. А они — первого поколения, они, кроме того, што треба любіць мову, — они больше ничего не знают и знать не хотят...

А то, что на всей границе с Китаем нужно поставить танки, и не только танки, — иначе такое ахнет, что все будут говорить по-китайски, — это им даже в голову

Беларускае замежжа

«БЕЛАРУС»: ліпень — жнівень 1992

Нумар пачынаецца запрашэннем Беларуска-амерыканскага Задзіночання і Згуртавання беларусаў Канады на 20-ую сустрэчу беларусаў Паўночнай Амерыкі, што, як вядома, адбылася 5—7 верасня г. г. у Нью-Браўнсвіку (штат Нью-Джэрсі, ЗША). Тут жа надрукавана і праграма сустрэчы. Значнае месца адведзена «Канцэпцыі эканамічнай рэформы ў Рэспубліцы Беларусь», распрацаванай Анафіцыяй БНФ у Вярхоўным Саветах Беларусі, пачатак якой змешчаны ў папярэдніх нумарах.

24 мая г. г. у зале Беларускай Праваслаўнай царквы св. Юры адбылося святкаванне 50-гадовага юбілею Беларуска-амерыканскай нацыянальнай Рады ў Чыкага. Пра гэтую важную падзею расказвае на старонках газеты Мікола Латушкін. «Надомніцтва да Беларускага Крыжа» — расказ Раісы Жук-Грышкевіч пра чарговае — чацвёртае — паломніцтва да Беларускага Крыжа, пастаўленага ў 1988 годзе ў Канадскім Мідлендэ, што адбылося 20 чэрвеня г. г. Чытачам цікава будзе прачы-

таць пра літаратурны вечар паэта Генадзя Бураўкіна ў фундацыі П. Крэчаўскага, які адбыўся 18 ліпеня ў Нью-Йорку. Былі прачытаны шмат вершаў, аўдыторыя ўзнагароджвала паэта цёплымі апладысмантамі. Напрыканцы вечара Генадзь Бураўкін адказаў на пытанні ўдзельнікаў.

У нумары надрукавана закліканне дэпутата В. Русака пра візіт у Беларусь мігрантаў БАПЦ Мікалая: прыём у старшыні Вярхоўнага Савета Беларусі С. Шушкевіча, наведванні культурных, мастацкіх і навуковых устаноў. Змешчана інфармацыя пра адначынак дзяцей у дацыйным лагеры «Нагоня», які працаваў 26—31 ліпеня ў селішчы «Бэлэр-Менск» у штаце Нью-Йорк, а таксама кароткае паведамленне пра работу канферэнцыі Канадскай Асацыяцыі Славістаў, што адбылася 1—3 чэрвеня ў г. Шарлоттаўне. На канферэнцыі працавала беларуская секцыя, дзе было прачытана тры даклады: д-ра Яна Запрудніка «Беларусь на шляху да суверэнітэту», праф. Квінсага «належыць» ў Нью-Йорку Томаса

Барда «Рэлігійны аспект росту беларускай свядомасці» і доктара Мічыганаўскага ўніверсітэта Марыя Паўл Сурвілы «Беларуская характар жаночага вобразу ў беларускім песенным фальклоры».

Увазе чытача прапанавана інфармацыя Раісы Жук-Грышкевіч пра агульную асамблею Канадскай Этнакультурнай Рады, што адбылася 6—8 чэрвеня ў Атаве, а таксама пра фестываль «Шматкультуралізм у Сімко Каўнты», у якім узялі ўдзел розныя этнічныя групы: брытанцы, грэкі, эстонцы, японцы, кітайцы, украінцы і беларусы. У беларускім навілёне, дзе была арганізавана выстаўка твораў народнага мастацтва і кніг, прысутныя пазнаёміліся з гісторыяй Беларусі і яе культурнай спадчынай.

«Лістаючы бачыны мінулага» — нядаўна напісаны ўспаміны слаўнай нашай паэтэсы Наталлі Арсеневай.

У нумары друкуецца кароткі агляд беларускай прэсы, карэспандэнцыя з Бельгіі, хроніка Беларускага аб'яднання ў Заходняй Аўстраліі. Любоў **БАРШЧЭУСКАЯ.**

Чыталі?

«АЙЧЫНУ СВАЮ БАРОНЯЧЫ»

«Хто прыгадае, калі на Беларусі адзначалі хоць якую гадавіну бітвы пад Оршай? Еўрапейскія народы шануюць памяць не толькі аб перамогах, але і аб нацыянальных трагедыях. Палякі, прыкладам, памятаюць і Грунвальд, і Легніцу, французы — і Марыньяну, і Павію, шведы — і Нарву, і Палтаву, чэхі — і Віткаву Гару, і Беларусь — і Віткаву Гару, і сваю славу і сваю ж няслава. А што мы, беларусы?»

Пра дзень 8 верасня 1514 года — дзень абароны суверэнітэту краіны — ведаюць, баюся, адзікі. І адзначаць яго пачалі, здаецца, толькі ў 1990 годзе дый то вузкім колам, калі менская ды аршанская моладзь наставіла ў дзень слаўнае перамогі вялікіх іспанцаў крыж на месцы набавішча. А яшчэ менш вядомы шырокая грамадскае творца той вялікай перамогі — князь Канстанцін Іванавіч Астрожскі — так гаворыць у слове да чытача ў кнізе «Айчыну сваю баронячы» Генадзь Сагановіч.

Кніга, у якой у папулярнай форме расказваецца пра Канстанціна Астрожскага, найвышэйшага гетмана Вялікага княства Літоўскага, выйшла ў выдавецтве «Навука і тэхніка» ў серыі «Нашы слаўныя землякі» накладам у 20 тысяч паасобнікаў.

WIS

У выдавецтве «Мастацкая літаратура» накладам 5 тысяч паасобнікаў выйшла кніга паэзіі беларускай эміграцыі «Туга па Радзіме». Укладанне, прадмову і біяграфічныя даведкі зрабіў Барыс Сачанка.

«Туга па Радзіме» — гэта адна са спроб вярнуць на Бацькаўшчыну літаратурныя набыткі беларускіх паэтаў, якія, жывучы далёка ад

родных мясцін, засталіся вернымі зямлі, якая іх узадавала. У кнігу ўвайшлі творы Н. Арсеневай, М. Сяднёва, А. Золака, А. Матара, А. Смалянца, А. Салаўя, М. Кавылы, В. Адаважана, У. Клішэвіча, У. Дудзіцкага, Р. Крушыны, Х. Ільяхавіча, А. Юхнаўца, А. Бярозкі, С. Ясеня. Многія з гэтых аўтараў друкуюцца ўпершыню.

Цяпер яна прыехала на машыне маркі «Таль-бот». Гэта быў вельмі доўгі, нізкі, чорны аўтамабіль з сядзецнямі з чырвонай скуры. Я адразу ж здагадаўся, чыя гэта машына, яшчэ не зірнуўшы на нумар.

Лекцыя закончылася праз некалькі хвілін, і, нарэшце, я зноў убачыў яе белы твар і чорныя валасы. У мяне ажно дыханне перахапіла...

— Ты што, мяняеш машыны штодня? — спытаўся я, калі мы сядзілі ў машыну.

— Амаль што, — адказала яна, паварочваючы ключ запальвання.

— Як лекцыя?

— Як звычайна. А як твае справы!

— Усё выдатна. Пакуль яшчэ нічога дакладнага, але перспектывы адмысловыя.

— Я рада за цябе. Дарэчы, у цябе ёсць якія-небудзь планы на сённяшні вечар?

— Толькі адзін — прабавіць яго з табою, — адказаў я.

— Я хацела б паехаць куды-небудзь, дзе мы змаглі б пагаварыць. Толькі пагаварыць... Дык куды мы паедзем?

— Ніякжна куды — абы не за горад.

— А я думала, ты любіш бываць за горадам.

— Я любіў там бываць, але пасля ўчарашняй ночы — не. Я бог ведае колькі часу чысціў дома касцюм...

— Наступным разам, — з хітрынкаю зірнула яна на мяне, — я прыхаплю з сабою коўдру.

Усё адбылося так хутка, што я нават не паспеў здзівіцца. Мы ехалі па вуліцы з даволі інтэнсіўным рухам, і тут раптам яна выехала на тратуар і збочыла ўніз да рампы, якая вяла да падземнага гаража. Я ўбачыў два рады шыкоўных машын. Два чалавекі ў ліўрэях выцягнуліся ў фронт, і Маргарэт спыніла свой «Талбот» паміж імі.

— Добры вечар, пан, — сказаў чалавек злева.

— Добры вечар, панна Добсан, — нахіліў галаву чалавек справа.

— Добры вечар, — кінула Маргарэт.

Той, што быў з яе боку, адчыніў дзверцы і, як толькі яна выйшла, накіраваўся да ліфта: але другі, з майго боку, застыў: адчыніўшы дзверцы, ён утупіўся ў мяне. Спяраша я падумаў, што ён пазнаў мяне, але неўзабаве зразумеў, што яго здзівіў не мой твар, а адзежа... Нарэшце да мяне дайшло, што ён не здзіўлены, а шакіраваны: такі абарванец у гэтакім шыкоўным гаражы, разам з такой дзяўчынаю, як Маргарэт! Чырвоны ад сораху, я пайшоў да ліфта.

— Дабранач, панна Добсан, — сказаў ёй чалавек.

— Добры вечар, панна Добсан, — сказаў ліфцёр.

Калі дзверы ліфта зачыніліся, я насмеліўся ўзняць вочы і ўбачыў: у гэтага чалавека твар таксама выцягнуўся ад здзіўлення.

Я адступіў у глыб кабінны, за ліфцёрам, стараючыся быць як мага больш непрыкметным. Ліфцёр, пажылы чалавек, быў таксама ў белай ліўрэі. На чацвёртым паверсе ён спыніў ліфт і, калі мы выходзілі, сказаў:

— Дабранач, панна Добсан.

— Дабранач, — адказала яна, і я імкліва выйшаў услед за ёю, спінаю да ліфцёра, каб менш яго шакіраваць. Дзверы зачыніліся, і ліфт паехаў уніз. Зараз гэтыя лёкаі нагамоняцца пра жабрака, якога падабрала недзе панна Добсан...

— А я думаю, што ты жывеш на Ярбовых прысадах, — сказаў я.

— Чаму ты так вырашыў?

— Прачытаў, пакуль чакаў цябе, адрас над нумарам на машыне.

— Я жыву то там, то тут.

— Шыкоўна. Звышшыкоўна. Я заўсёды распознаю шыкоўныя месцы па шакіраваных тварах слуг, калі яны мяне бачаць. Чым больш шыкоўнае месца, тым больш яны шакіраваныя.

Яна засмяялася.

Мы ўвайшлі ў невялікую вітальню.

— Пакладзі кацялюш вунь там, — сказала яна.

Я паклаў кацялюш на столік, паглядзеў на сябе ў люстра на сцяне і адразу ж яшчэ больш выразна зразумеў збынтэжанаць лёкаў: мой касцюм не пасваў мне ні колерам, ні фасонам, быў не майго памеру, не кажучы ўжо пра тое, што ён не быў адпрасаваны, каццё таксама была пакамечаная ды яшчэ і амаль брудная, гальштук быў завязаны білага — ды такі танны гальштук лепш і не завязваць... Да таго ж, я быў дрэнна падстрыжаны, а гвар мой быў зусім схуднелы. Нічога дзіўнага, што гэтыя лёкаі збынтэжыліся. Цяпер я сам быў збынтэжаны. У мяне быў выгляд самага сапраўднага бадзягі, а ў такім месцы, як гэтае, ён проста біў па вачах. Аднаго я не мог зразумець: як дзяўчына такога ўзроўню не заўважала гэтага.

Мы прайшлі ў гасцёўню.

— Хочаш чаго-небудзь выпіць? — спыталася Маргарэт.

Чатыры шклянныя паліцы бара за прылаўкам поўніліся самымі рознымі напоямі.

— Віскі? — запыталася яна, прайшоўшы за прылавак.

— Лепш каньяку...

— А я люблю катэілі. — Яна паставіла

Дэтэктыў. Пригоды

перада мною бутэльку французскага каньяку і шклянку, а сабе зрабіла катэіль.

Мы выпілі, яна выйшла з-за прылаўка і села ў фатэль, ля сцяны. Я павярнуўся на сваім сядзенні да яе тварам. Пацягваючы катэіль, яна аглядала мяне з галавы да ног. Усё роўна як я быў нейкай цікавай жывёлінай. Я адварнуўся, выпіў яшчэ каньяку, але калі зноў павярнуўся да яе, то ўбачыў усё тое ж самае.

— Дык што ты задумала? — спытаўся я. — Сацыяльны эксперымент? Ці сеанс Касмічнай Свядомасці?

— Пра што ты?

— Пра нас, — сказаў я спакойна. — Навошта ты прывяла сюды такога жабрака, як я?

— Навошта я прывяла цябе сюды? Гэта мая кватэра. Я хацела, каб ты пабыў тут.

— А цябе не хвалюе, што могуць падумаць пра тваіх гасцей твае слугі?

— А чаму гэта павінна мяне хваляваць? Гэта мае гасці...

— Але думаю, што са мною ты пабіла ўсе свае ранейшыя рэкорды. Я перакананы, што ты ніколі яшчэ не запрашала сюды такога тыпа, як я.

Горас МАККОЙ

БЫВАЙ, ЖЫЦЦЁ, БЫВАЙ, КАХАННЕ!

— А што ты за тып?

— Ты ўсё цудоўна бачыш, — усміхнуўся я. — Села ў фатэль і разглядваеш мяне...

Яна ўзнялася і падыйшла да мяне:

— Я зусім не збіралася разглядваць цябе. Калі я зрабіла табе балюча, даруй мне. Я проста глядзела на цябе. Ты хоць разумееш, што я першы раз бачу цябе па-сапраўднаму? І табе не здаецца, што пасля таго, што здарылася паміж намі, я маю права ведаць, які ты з выгляду?

— Тады добра — цяпер вы цудоўна ведаеце, які я з выгляду. І ты, і твае слугі. І ў мікраскоп не трэба разглядваць.

— Ах вось які ты... — крыху разгубілася яна.

— Я цябе ўчора папярэдзіў: комплексы...

— Раз ты ведаеш прычыну, то павінен выпраўляць у сабе недахопы.

— Я буду іх выпраўляць, калі не буду змушаны хадзіць у гэтым рыззі, — ужо раззлаваны, адказаў я.

— А ты не вельмі ветлівы са мною, — крыху адсунулася яна ад мяне. — Давай проста пагаворым — як сябры. Мне так багата пра што ёсць з табою пагаварыць!.. Табе дрэнна тут?

— Дрэнна.

— Хочацца пайсці адсюль зараз?

— Але, мне лепш пайсці адсюль зараз, — сказаў я, устаючы з сядзення.

— Мне так сумна гэта чуць...

— Не думай пра гэта...

— Мне вельмі сумна, што сёння ў нас не так, як учора...

— Мне таксама.

— Вядома, сёння гэта немагчыма... Тое хваляванне, што ахапіла нас учора, можа вынікнуць толькі з боскае волі. Учора нас звёў лёс. А сёння — я. — Яна сумна ўсміхнулася. — І з лёсам я спаборнічаць няздатная. На жаль, я не чараўніца. — Яна падняла сваю шклянку. — Давай вып'ем у апошні раз. За маё здароўе. За здароўе чараўніцы-вучаніцы...

І тут раптам я зразумеў, што гаворыць яна неверагодна шчыра. Учора яна аддалася мне зусім не ад простага жадання, але таму, што ўбачыла ў маіх відэавочна дзіўных паводзінах нейкую атакістычную натаемнасць. І нарэшце я адчуў, што дрыжу. Не ад таго, што ўзнерваваўся, а таму, што зрабіў дзіўнае адкрыццё: я раптам зразумеў, што наша ўчарашняя блізкасць — зусім не прасты фізічны акт, што для нас абіж яна была нейкім найстаражытнейшым рытуалам...

Я ўстаў і выключыў святло, потым вярнуўся да Маргарэт. Слабае святло, якое правікала з вітальні, дазваляла мне разгледзець яе сілуэт і контуры бара. Я наблізіўся да яе і застыў усё роўна як у каталептычным здранцвенні, сціснуўшы кулак, затрымаўшы дыханне. — Як яна ўчора на майй просьбе, застыў у адчайнай спробе ўвабраць з Маргарэт яе ўчарашнія пачуцці...

І раптам мяне ўсяго абдала пахам «Нуэль да Ночэ»...

Пачуццё блізкае небяспекі перарвала мой сон. Я адчуў варажы пах, адчуў, што нада мною нехта стаіць, і распушчыў вочы, шукаючы крэсла, на якім застаўся мой пінжак з рэвалверам у кішэні. Раптам запалілася лямпа каля ложка, і я ўбачыў чалавека гадзю шасцідзесяці, імпазантнага арыстакрата, лысага, у шыкоўным блакітным

касцюме і з гальштукам-матыльком. Ён трос Маргарэт, не звязаючы на мяне. Адчуванне ў мяне было такое, што мне з усё сілы заехалі ў морду. Нарэшце, выгледзеўшы крэсла, на якім ляжаў мой пінжак, я высунуў ногі з-пад коўдры, збіраючыся кінуцца да рэвалвера.

— Спакайней, сыпкок, — пачуў я чыйсьці голас.

Каля дзвярэй стаялі два мужчыны, па ўсім было відаць, выжлы. Яны былі ў цывільным, але выжлаў я ў іх у момант разгледзеў. Пакуль што яны стаялі нерухома і назіралі.

— Мідж, дарагая. Мідж, — гаварыў лысы чалавек, і я зразумеў, што гэта быў, бадай, яе бацька. — Мідж, дарагая, — усё паўтараў і паўтараў ён.

Маргарэт усё ніяк не магла прачнуцца і мармытала нешта зусім неразборлівае. Нарэшце яна распушчыла вочы і ўбачыла гэтага чалавека. Яна хутка села, падцягнуўшы ўверх коўдру, збынтэжана зірнула на мяне. Але замяшанне яе доўжылася нядоўга, ужо праз некалькі імгненняў яна ўзяла сябе ў рукі.

— Табе не трэба было рабіць гэтага, — сказала яна, потым узяла халат.

— Надзень яго, — сказаў ён і звярнуўся да выжлаў: — Выведайце гэтага чалавека.

Яны рушылі ўперад.

— Будзе лепш, калі ты скажаш ім заставацца там, дзе яны былі, — сказала спакойна Маргарэт.

Выжлы па-ранейшаму ішлі на мяне, гледзячы на старога Добсана.

— Выведайце яго, — паўтарыў ён.

Яны спыніліся ля мяне, і я зрабіў выгляд, што ўстаю.

— Чакайце, — сказала ім Маргарэт, затым павярнулася да бацькі: — Гэта смешна, тата! Даволь мне пазнаёміць цябе з майм мужам, Полём Мэрфі... Гэта мой бацька, Поль, — сказала яна мне.

«Божа літасцівы! — падумаў я. — Які муж?..» У Эдры Добсана ажно сківіца адвісла. Ён утупіўся ў мяне, вочы ў яго звужыліся:

— Мужам?.. Вы жанатыя?.. З якога часу?

— З вечара, — адказала яна. — Мы растлумачым табе ўсё за сняданкам, але...

— Божа мой! Божа мой! — шаптаў стары згаслым голасам, і я зразумеў, што ёй удалося падмяць яго пад сябе.

Я пачаў адчуваць сябе лепш. Я яшчэ не прадбачыў, куды ўсё гэта нас завядзе, але яна дала мне крыху часу, каб падумаць.

— Будзь ласкавы, скажы ім, каб яны выйшлі, — папрасіла Маргарэт бацьку.

Ён павярнуўся да выжлаў і даў ім знак. Яны паціснулі плячыма і выйшлі.

— Сапраўды, тата, — распачала Маргарэт, — ты часам такое можаш вытварыць... Поль цяпер пайначай думае, у якую ж сямейку ён трапіў...

Яна наўмысна — бацька ж не зводзіў з мяне вачэй — крыху вінавата ўсміхнулася мне, быццам прасіла прабачэння. Прыдуманую знячэўку ролю яна выконвала ідэальна...

— Вядома, мы зрабілі ўсё не лепшым чынам, — сказала яна. — Трэба было пакакаць. Мы рабілі ўсё імпульсіўна, безразважна, у мяне ажно галава кружыцца, але што б ты ні зрабіў, нічога ўжо не зменіцца.

У старога выпай з рук даччын халат. Ён ступіў крок назад і зноў утупіўся ў мяне.

— Не папракайце Поля, — сказала яна. — Гэта ўсё я...

— Хто, апрача вас, у курсе? — спытаўся стары.

— Сакратар, суддзя, — пачала яна.

— І жонка суддзі, — дадаў я. — Яна была ў нас сведкаю.

— Калі вы гэта зрабілі?

— Некалькі гадзін назад.

— Дзе?

У суседнім штаце.

— Яны ведаюць, хто ты?

— Не думаю.

— Але растлумачце мне, навошта трэба было распісвацца ў суседнім штаце?

— Мы не маглі чакаць тыя тры дні, што абавязковыя ў нас, — адказала яна.

— Тры дні! Што такое тры дні, калі гаворка ідзе пра жаніцьбу?! Ты даўно ведаеш гэтага чалавека?

— Прашу цябе, тата, не трэба. Усё гэта Полю чуць не надта лёгка. Я табе ўжо сказала, што мы былі безразважныя і што ў мяне ажно галава кружыцца. Давай пагаворым раніцай. Тады м'я ўсё табе растлумачым...

— Добра, — згадзіўся ён, — пагаворым пра гэта раніцай. Але пакуль што ты пойдзеш са мною. Адзявайся.

— Ты зноў не маеш рацыі, тата. — запярэчыла яна. — Я не пайду з табою.

— Ты пойдзеш са мною, альбо я паклічу зараз Зумбро і Скота, і яны вынесуць цябе адсюль! Адзявайся!

— Тата, ты робіш зусім не тое, што трэба!

Здзіўлены, я паглядзеў на яе: бацька ж даваў нам, бадай, найлепшую мажлівасць выкрупіцца. Няўжо яна гэтага не разумее? Калі яна пачне з ім сварыцца, хто ведае, чым усё гэта закончыцца?

— Я думаю, твой бацька мае рацыю, — сказаў я. — Ідзі з ім. Пагаворым пра ўсё раніцай.

Яна кінула на мяне пагардлівы позірк.

(Працяг будзе).

Глыбока смуткуем: памёр Міхась Ткачоў



Народнага Фронту, а затым Беларускай Сацыял-Дэмакратычнай Грамады, старшынёй якой і быў абраны.

Памёр Міхась Ткачоў. Неверагодная, балючая вестка, заўчасная, несправядлівая смерць. Доктар гістарычных навук, прафесар, аўтар выдатных, так патрэбных сёння кніг і артыкулаў пра мінулае роднай Беларусі. Высокі і мажны, спакойны і разважлівы, мудры і добры, інтэлігентны чалавек, побач з якім

больш упэўненымі і дужайшымі рабіліся ягоныя сябры і паплечнікі, супрацоўнікі, усе, хто імкнецца да праўды, да ідэалаў сацыяльнай справядлівасці. Побач з ім мізар-нелі і цішэлі, рабіліся нязначнымі і нястрашнымі ягоныя нядобразычліўцы. Асоб такога маштабу гісторыя і лёс дораць кожнай нацыі адзінакі.

Пакінуў нас Міхась Ткачоў, каб застацца назаўсёды ў гісторыі Беларусі і нашай удзячнай памяці.

Лісты жалбы даслалі ў рэдакцыю ад імя Беларускага Народнага Фронту «Адраджэнне» **Зянон ПАЗЬНЯК**; ад імя Выканкама Цэнтральнай Рады Беларускай Сацыял-Дэмакратычнай Грамады **Алег ТРУСАУ**; ад імя сяброў клуба «Спадчына» **Анатоль БЕЛЫ**; ад імя сяброў Беларуска-амерыканскага задзіночання, Культурна-асветніцкага цэнтру «Полацак», рэдакцыі часопіса «Полацак», парафіян Беларускай Аўтакефальнай Праваслаўнай Царквы Жыровіцкай Божай Маці (Кліўленд, штат Агаё) **Янка ХАНЕНКА**, **Сяргей КАРНІЛОВІЧ**, **Святлана БЕЛАЯ**, **Міхась БЕЛЯМУК**, айцец **Міхась СТРАПКО**.

Супрацоўнікі рэдакцыі газеты «Наша слова» і Таварыства беларускай мовы імя Ф. Скарыны таксама глыбока смуткуюць з нагоды смерці Міхасы Ткачова і выказваюць свае спачуванні родным і бліжнім нябожчыка.

Да ўвагі ўдзельнікаў віктарыны «Старадаўняя Беларусь»

Як ужо адзначалася, пры падвядзенні вынікаў віктарыны, пасля вызначэння пераможцаў высветлілася, што значная частка яе ўдзельнікаў прыслала ў рэдакцыю свае адказы на прапанаваныя ў трох турах пытанні, якія таксама з'яўляюцца правільнымі ці да правільных набліжэнняў.

Удзельнікі віктарыны, адказы якіх заслугоўваюць станоўчай ацэнкі:

Наталля БЕЛЬСКАЯ, г. Салігорск;
БЫСТРАНЬКОЎ (імя не паведаміў), г. Гомель;
Віктар ВАНЦЛАЎ, г. Маладзечна;
Гурток «Юныя этнографы» станцыі юных турыстаў, г. Ваўкавыск;
Ірына КАШТАЛЯН, г. Менск;

Алена КОСМАЧ, в. Заскавічы Маладзечанскага раёна;
Ганна МАСЛЮК, в. Заскавічы Маладзечанскага раёна;
Кацярына ПАДЦЯРОБ, в. Турэц-Баяры Маладзечанскага раёна;
Алег ПЛІСКО, г. Маладзечна;
А. РАБУШКІН, г. Гродна;

Аляксандра СКАРАБАГАТАВА, в. Турэц-Баяры Маладзечанскага раёна;

Вольга ЦЯСЭВІЧ, г. Менск.

Наталля ШЫМАН, в. Турэц-Баяры Маладзечанскага раёна.

Паведамяем, што ў бліжэйшы час за актыўны ўдзел у віктарыне «Старадаўняя Беларусь» усе яны будуць заахвочаны Таварыствам беларускай мовы імя Ф. Скарыны.

М. В.

Народная лякарня

Існуе некалькі спосабаў увядзення пчалінага яду ў арганізм. Класічны і самы эфектыўны — праз уджаленне пчалы. Іншыя метады: уціранне мазяў, ін'екцыі (уколы), інгаляцыі, электрафарэз, ультрагук, прыём таблетак пад язык.

Прыкладная схема лячэння ўджаленнем пчалы. У першы дзень хворага джакаць адна пчала. Затым у кожны наступны дзень дабаўляецца па пчале. Так працягваецца 10 дзён, пасля чаго робіцца перапынак на 3—4 дні, і курс паўтараецца, толькі пчол бярацца ў тры разы больш. Усяго за два курсы хворага павінна ўджакаць 180—200 пчол. Калі пасля гэтага чалавек не выздаравее і не палепшыцца яго стан, лячэнне пчаліным ядам неабходна спыніць.

Выбар месца для ўджалення залежыць ад характару захворвання. Напрыклад, пры гіпертаніі пчол прыкладваюць за вушамі і да паясніцы. Пры захворванні вачэй пчол саджаюць на віскі, пры язвах і ранах іх саджаюць у сантыметрах пяці ад краю хворага месца і г. д.

Найчасцей пчол для ўджалення прыкладаюць да плячэй і сцёгнаў, штодзённа мяняючы месца.

Пры выкарыстанні гатовых прэпаратаў лячэнне пачынаюць таксама з малых доз. Уколы робяць проста ў хворыя суставы або ў так званыя болевыя кропкі.

Перад уціраннем мазі хворае месца абмываюць цёплай вадой з мылам і робяць гарачы кампрэс. 2—3 г мазі

ўціраюць чыстай рукой 2—3 минуты. Працэдура праводзіцца два разы на дзень. Курс лячэння — 2—3 тыдні.

Інгаляцыя — просты і эфектыўны спосаб лячэння бронхіяльнай астмы. Разам з парай гарачай вады ўдыхаецца пара пчалінага яду.

Пры лячэнні электрафарэзам (і іонафарэзам) скарыстоўваецца дзесяціпрацэнтны водна-спіртавы раствор пчалінага яду, якім змочваюцца марлевыя сурвэткі для электродаў. Плошча электродаў павінна быць 200—300 см², сіла току 12—20 ампер, працягласць працэдуры 20—30 минут, колькасць працэдур 15—20. У першыя два дні лячэння паліваюць на марлевыя пракладкі па 5 мл раствора, затым колькасць яду ў растворы павялічваюць да 10—15 мл.

Пры лячэнні ультрагукам мазь ўціраецца ў хворае месца.

Дазіраваныя таблеткі з пчаліным ядам рассмоктваюцца ў роце або пад языком. Курс лячэння — 25 таблетак, якія ўтрымліваюць яд ад 215 пчол. Азначым, што прыём унутр пчалінага яду не дае вялікага эфекту, бо пад дзеяннем ферментаў страўніка ён траціць сваю актыўнасць.

Метад ін'екцый добры тым, што дазваляе правільна дазіраваць лякарства.

У сучасных умовах жыцця паўстае пытанне: дзе браць прэпараты пчалінага яду? Таму сёння стары спосаб лячэння пчаліным ядам шляхам уджалення застаецца для нас самым даступным.

Пародыі

Георгій ЮРЧАНКА

Дзераўное каханне

Закружыліся вішні
У вяночках вясновых.
Слівы, яблыні

ў пышных
Паркалёвых абновах.
Мікола ЯНЧАНКА

Чарамховая засень
Закалыхвае вёску.
Заглядаецца ясен
На суседку бярозку.

Груб з увагаю ловіць
Позірк гулі-асіны.
Закахайся ядовец
У дзяўчыну каліну.

Чутны клёнавы ўсхліпы:
Па ракіце гаруе.
Дуб-асілак да ліпы
Перабрацца мяркуе.

Вяз ад грушы-красуні
Воч адвесці не можа.
А маліна ля клуні
Штоць на бэзе варожыць.

Дый самому ахвота
Пагадаць на лаціцы.
Ой, сасонка-турбота,
Ой, шыпулькі-ігліцы.

ДА ВЕДАМА СЯБРОЎ РЭСПУБЛІКАНСКОЙ РАДЫ ТБМ ІМЯ Ф. СКАРЫНЫ

18 лістапада г. г. а 18 гадзіне ў канферэнц-зале Дома літаратара (Менск, вул. Фрунзе, 5) адбудзецца пасяджэнне Рэспубліканскай Рады.

Даведкі па тэлефонах: 33-25-11, 33-13-52.

Клуб «Спадчына» запрашае

20 лістапада г. г. у Доме літаратара адбудзецца вечарына да ўгодкаў Слуцкага паўстання.

Вядучы — ганаровы сябра нашага клуба прафесар Анатоль Грыцкевіч. Пачатак а 18 гадзіне.

РЭДАКЦЫЙНАЯ КАЛЕГІЯ

Рэдактар Эрнэст Ялугін.

Сябры калегіі: Янка Брыль, Анатоль Бутэвіч, Ніл Гілевіч, Уладзімір Дамашэвіч, Аляксей Камароўскі, Анатоль Клышка, Алег Куліцкі, Уладзімір Ламека, Уладзімір Содаль, Аляксей Траяноўскі, Геннадзь Тумаш, Яўген Цумарэў, Геннадзь Цыхун, Міхась Шавыркін.

Адказны сакратар Віктар Шніп.

Наш адрас: 220005, г. Менск,
вул. Румянцава, 13.
Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак.
Пункт гледжання аўтара неабавязкова можа адпавядаць меркаванню рэдакцыі.

Рукапісы рэдакцыя не рэцэнзуе і назад не вяртае.

МВПА імя Якуба Коласа.
Мінская паліграфічная фабрыка «Чырвоная Зорка»

Наклад 7046 паасобнікаў. Зак. 1203. Індэкс 63865.